



## भाकपा द्वारा सपनि फिर से चालू करने की मांग

**भोपाल।** मध्य प्रदेश सड़क परिवहन निगम पुनः शुरू करने की मांग को लेकर भारतीय कम्युनिस्ट पार्टी के राज्यव्यापी आन्दोलन के तहत विभिन्न जिलों में जिला मुख्यालय पर प्रदर्शन कर मध्य प्रदेश के मुख्य मंत्री के लिए जापान जिला कलेक्टर को सौंपा गया। इस मांग के पूरी होने तक भारतीय कम्युनिस्ट पार्टी ने आगामी क्रमबद्ध आन्दोलन करने की घोषणा की है।

भोपाल में जिला कलेक्टर कार्यालय के सामने भारतीय कम्युनिस्ट पार्टी ने प्रदर्शन किया। प्रदर्शन के बाद मुख्यमंत्री के लिए जापान संयुक्त कलेक्टर इकबाल मोहम्मद को सौंपा।

भारतीय कम्युनिस्ट पार्टी के जापान में यह उल्लेखित है कि 'मध्य प्रदेश सड़क परिवहन निगम बन्द करने के दुष्परिणाम अब सामने हैं। निजी बसों में जनता प्रताड़ित हो रही है। निजी बसों में मनमानी किराया वृद्धि कभी भी कर दी जाती है। निजी क्षेत्र की खटारा बसों के कारण प्रति दिन सड़क दुर्घटनाएं हो रही हैं। इन सब पर मध्य प्रदेश सरकार का कोई भी नियंत्रण नहीं है। सारे देश में संभवतः मध्य प्रदेश और छत्तीसगढ़ ही ऐसे दो प्रदेश हैं जिनमें राज्य सरकार का सड़क परिवहन निगम नहीं है। अन्य प्रदेशों में सरकार द्वारा जनता को प्रदत्त सड़क परिवहन की बेहतर सुविधाओं से जनता लाभान्वित हो रही है लेकिन मध्य प्रदेश की जनता इससे वंचित है।'

भोपाल में हुए भाकपा के प्रदर्शन को भाकपा के राज्य सह सचिव कॉमरेड शैलेन्द्र शैली ने संबोधित किया तथा इस मुद्दे को सरकार की सक्षमता से जोड़ते हुए सरकार की भर्त्सना की तथा जनहित में मध्य प्रदेश सड़क परिवहन निगम पुनः शुरू करने की मांग की।

प्रदर्शन में भाकपा के कार्यवाहक भोपाल जिला सचिव कॉमरेड मुन्ने खां ,अजय राजत ,लाखन सिंह , महफूज अल्लमश,मानस भारद्वाज ,सुन्दर अर्मा, जमुना प्रसाद,राजू खान , नईम, हसीम ,शानू भाई, सुवीन कुरेशी आदि शामिल थे।

## अरिहंत के बाद अब नौसेना को मिला आईएनएस अरिघात

- 750 किमी तक मार करने वाली न्यूविलयर मिसाइलों से है लैस, पाक-चीन को टैंशन

**नई दिल्ली (एजेंसी)।** भारत की नौसेना की ताकत को बढ़ाने के लिए अरिहंत श्रेणी की दूसरी परमाणु पनडुब्बी आईएनएस अरिघात को गुरुवार को



विशाखापतनम में नौसेना के बेड़े में शामिल किया गया। इस पनडुब्बी के शामिल होने से नौसेना की मारक क्षमता कई गुना बढ़ गई है। इस मौके पर रक्षा मंत्री राजनाथ सिंह और अनेक वरिष्ठ सैन्य अधिकारी तथा सुरक्षा क्षेत्र से जुड़े अधिकारी भी मौजूद थे।

## आय से अधिक संपत्ति मामले में डीके शिवकुमार को राहत

- हाई कोर्ट ने रद्द की सीबीआई जांच,कैबिनेट का फैसला बरकरार



**बेंगलुरु (एजेंसी)।** कर्नाटक के उपमुख्यमंत्री डीके शिवकुमार के खिलाफ आय से अधिक संपत्ति मामले में चल रही सीबीआई जांच को लेकर बड़ा मोड़ आया है। कर्नाटक हाई कोर्ट ने गुरुवार को कैबिनेट द्वारा सीबीआई जांच को रद्द करने के फैसले को बरकरार रखा है। इस फैसले के बाद से डीके शिवकुमार को बड़ी राहत मिली है। यह मामला तब सामने आया था जब 2019 में सरकार ने सीबीआई को डीके शिवकुमार के खिलाफ आय से अधिक संपत्ति मामले में जांच की अनुमति दी थी। इसके बाद 2020 में सीबीआई ने भ्रष्टाचार निरोधक अधिनियम, 1988 की विभिन्न धाराओं के तहत शिवकुमार के खिलाफ मामला दर्ज किया।



## संसदीय विद्यापीठ द्वारा ऑनलाइन अभिविन्यास कार्यक्रम का आयोजन



**भोपाल।** पं. कुंजीलाल दुबे राष्ट्रीय संसदीय विद्यापीठ द्वारा मंत्र के विद्यालयों तथा भोपाल के विवि, महाविद्यालयों के युवा संसद प्रभारियों के लिए ऑन लाइन अभिविन्यास कार्यक्रम का आयोजन किया गया। जिसमें करीब 100 युवा संसद प्रभारियों ने ऑन लाइन भाग लिया। कार्यक्रम के उद्घाटन सत्र में के.सी. गुप्ता, उप सचिव, संसदीय कार्य विभाग, विशिष्ट अतिथि, डॉ. एन.के. थापक, कुलगुरु, एल.एन.सी.टी. विश्वविद्यालय एवं डॉ. धर्मेन्द्र पारे, निदेशक, जनजातीय संग्रहालय उपस्थित रहे। प्रारंभ में डॉ. प्रतिमा यादव, संचालक ने विद्यापीठ की गतिविधियों की जानकारी दी। इस अवसर पर अतिथियों ने अपने उद्बोधन में कहा कि युवा संसद प्रतियोगिता में युवा संसद प्रभारियों की भूमिका बहुत ही अहम एवं

महत्वपूर्ण रहती है। उनके द्वारा किए गए प्रयास ही विद्यार्थियों के मंचन में परीक्षित होते हैं। युवा संसद मंचन के आयोजन हेतु संसदीय विद्यापीठ द्वारा पुष्पाधार सामग्री, उद्घारण स्वरूप मंचन की डी.व्ही.डी. तथा प्रति शिक्षण संस्थान को रुपये 10 हजार रू. आवंटित किए जाते हैं।

कार्यक्रम के प्रथम सत्र में ए.बी. आचार्य, उप सचिव, संसदीय कार्य मंत्रालय ने युवा संसद से संबंधित क्रमवार सैद्धांतिक जानकारी प्रदान की तथा प्रभारियों के प्रश्नों का जवाब दिया। द्वितीय सत्र में पुनीत श्रीवास्तव, सेवानिवृत्त उप सचिव, म.प्र. विधान सभा सचिवालय द्वारा युवा संसद से संबंधित व्यवहारिक जानकारी दी। अंत में सागर पब्लिक स्कूल, कटारा एक्सटेंशन, भोपाल द्वारा किए गए युवा संसद मंचन की ऑन-लाइन क्लिपिंग दिखाई गई।

## अब कुमारी शैलजा को भी मिल सकता है टिकट

- हरियाणा कांग्रेस का यू-टर्न, सीएम फेस के लिए बड़ी ऐलान

**चंडीगढ़ (एजेंसी)।** कांग्रेस ने गुरुवार को कहा कि पार्टी का कोई सांसद हरियाणा में मुख्यमंत्री पद के लिए अपनी दावेदारी पेश कर सकता है, बशर्ते उनके पास नवनिर्वाचित विधायकों का समर्थन हो। पार्टी महासचिव और हरियाणा प्रभारी दीपक बाबरिया ने इससे एक दिन पहले ही उन्होंने कहा था कि किसी भी सांसद को विधानसभा चुनाव लड़ने की इजाजत नहीं दी जाएगी। हरियाणा में कांग्रेस की ओर से भूपेंद्र सिंह हुड्डा, दीपेंद्र हुड्डा, रणदीप सुरजेवाला और कुमारी शैलजा को मुख्यमंत्री पद के दावेदार के रूप में देख जा रहा है। इनमें से दीपेंद्र हुड्डा, सुरजेवाला और शैलजा सांसद हैं।



## सुप्रीम कोर्ट में पेंडिंग केसेज की बढ़ी रफ्तार

आंकड़ा पहुंचा 82 हजार के पार, अब तक सबसे ज्यादा

**नई दिल्ली (एजेंसी)।** सुप्रीम कोर्ट में पेंडिंग केसेज का आंकड़ा लगातार बढ़ता जा रहा है। पिछले दस साल में इसमें आठ गुना का इजाफा हुआ है। वहीं, सिर्फ दो बार बढ़ते केसेज पर लगातार लगाई गई है। फिलहाल सुप्रीम कोर्ट में पेंडिंग केसेज की संख्या 83 हजार के करीब है जो अब तक की सबसे ज्यादा है। गौरतलब है कि सुप्रीम कोर्ट में जजों की संख्या 2009 में बढ़ाकर 26 से 31 कर दी गई थी। लेकिन इसके बावजूद सुप्रीम कोर्ट में लंबित केसेज में कोई कमी नहीं आ रही है। 2013 में सुप्रीम कोर्ट में लंबित केसेज 50 हजार से बढ़कर 66 हजार तक पहुंच गए थे। हालांकि 2014 में यह घटकर 63 हजार तक आ गए थे। उस वक्त सीजेआई पी सतसिवम

और आरएम लोढ़ा थे। बाद में सीजेआई एचएल दत्त के कार्यकाल के दौरान 2015 में सुप्रीम कोर्ट में



पेंडिंग केसेज की संख्या 59 हजार थी। अगले साल यानी 2016 में सुप्रीम कोर्ट में पेंडिंग केसेज की संख्या 63 हजार तक पहुंची। उस वक्त सुप्रीम कोर्ट के मुख्य न्यायाधीश टीएस ठाकुर थे। बाद में

जस्टिस जेएस खेहर के कार्यकाल में सुप्रीम कोर्ट में पेंडिंग केसेज की संख्या घटकर 56 हजार तक आ गई थी। जस्टिस खेहर ने ही अदालतों में पेपरलेस वर्किंग का प्रस्ताव दिया था। 2018 में जस्टिस दीपक मिश्रा के सीजेआई रहते हुए पेंडिंग केसेज फिर से बढ़ने लगे थे और 57000 तक पहुंच गए थे। इसके बाद आए सीजेआई जस्टिस रंजन गोगोई ने सरकार को सुप्रीम कोर्ट में जजों की संख्या बढ़ाने के लिए मना लिया था। लेकिन जजों की संख्या बढ़ने के बाद केसेज भी बढ़े और पेंडेंसी बढ़कर 60 हजार केसेज की हो गई। जस्टिस एस बोबडे के कार्यकाल में कोरोना महामारी आई और मामलों की सुनवाई ठप पड़ गई।

## विधानसभा चुनाव से पहले महाराष्ट्र सरकार में रार

आपस में ही शुरू हो गई अपमान-स्वाभिमान की पॉलिटिक्स



बैठता हूं तो उल्टी आती है। अब देखना है कि सीएम शिंदे सावंत पर क्या कार्रवाई करते हैं। एनसीपी (शरद पवार) के प्रवक्ता महेश तापसे ने कहा है कि तानाजी सावंत ने यह बयान बीजेपी और शिंदे के इशारे पर दिया है। तापसे

के अनुसार अजित पवार के बारे में सीएम शिंदे जो सोचते हैं वही बात तानाजी सावंत ने कही है। शरद गुट के प्रवक्ता तापसे ने कहा कि अजित पवार एक स्वाभिमानी नेता हैं। इसके साथ सवाल खड़ा किया है कि क्या वे सत्ता की

लालच में अब भी सरकार में बने रहेंगे। तानाजी सावंत के बयान पर राष्ट्रवादी कांग्रेस पार्टी (अजित पवार) के प्रवक्ता उमेश पाटिल ने कहा या तो वह (तानाजी सावंत) रहेंगे या फिर एनसीपी। पाटिल ने यहां तक कह दिया है कि अगर उन्हें मंत्रिमंडल से बर्खास्त नहीं किया गया तो हमें (एनसीपी) महायुति मंत्रिमंडल छोड़ देना चाहिए।

लोकसभा चुनावों में महायुति के कमजोर प्रदर्शन के बाद आरएसएस के मुखपत्र ऑब्जर्वर में अजित पवार पर निशाना साधा गया था लेकिन इस सांवत के बयान पर राष्ट्रवादी कांग्रेस पार्टी के नेता भी आक्रोशित हैं। ऐसे में सवाल है कि क्या एनसीपी अजित पवार के अपमान को मुद्दा बनाकर महायुति से बाहर निकलेगी। महाराष्ट्र की राजनीति पर नजर रखने वाले विश्लेषकों महायुति के सब ठीक नहीं होने का दावा कर रहे हैं।



संपादकीय

रेप कांड : मुश्किल में ममता

कोलकाता के आरजी कर मेडिकल कॉलेज में एक ट्रेनी महिला डॉ. रेप-मर्डर केस के राजनीतिक रंग लेने और भाजपा तथा समूचे विपक्ष द्वारा इस मुद्दे को उठाने और पीड़िता को न्याय दिलाने के लिए छेड़े सड़क पर संघर्ष के बाद राज्य की फायर ब्रांड मुख्यमंत्री ममता बनर्जी अब बैंक फुट पर दिखाई दे रही है। इसी तनाव में वो कुछ अजीबो गरीब बयान भी दे रही है, जैसे कि पीड़िता का परिवार न्याय नहीं चाहता। या फिर रेप केस में विपक्ष जिस तरह से बंगाल में आग लगा रहा है, वह आग दूसरे राज्यों तक भी फैलेगी वगैरह। इस पर राजनीतिक हल्कों में तीखी प्रतिक्रिया हुई है। यह सवाल पूछा जा रहा है कि कोलकाता रेप कांड के बाद पश्चिम बंगाल में अंरंद के पांव की तरह जमी ममता को इससे राजनीतिक लाभ होगा या नुकसान होगा? इसका बड़ा कारण लंबे समय बाद किसी संवेदनशील मुद्दे पर बंगाल के लोग ममता सरकार के खिलाफ सड़कों पर उतरे हैं। इस पूरे मामले में ममता सरकार का रवैया संदेह से भरा और दोषियों को बचाने वाला ज्यादा रहा है। मामले की सीबीआई जांच के बाद हो रहे खुलासों ने यह शक और गहरा कर दिया है। खास कर विपक्षी बीजेपी ने जिस आक्रामक तरीके से इस मुद्दे को गरमाया है और ममता से इस्तीफे की मांग कर दी है, उससे ममता चिंतित है। वो समझ नहीं पा रही कि भाजपा का मुकाबला कैसे किया जाए। बात यहां तक हो रही है कि पश्चिम बंगाल में कानून व्यवस्था ध्वस्त हो चुकी है। इसलिए राज्य में राष्ट्रपति शासन लगाया जाए। ममता की चिंता का एक और कारण इस विपक्ष प्रदर्शन में छात्रों का शामिल होना है। अब तो इसमें स्कूली बच्चे भी शामिल हो गए हैं। बीजेपी पीछे उसे हवा दे रही है। कोई भी आंदोलन अगर छात्र आंदोलन में तब्दील हो जाता है तो उसकी मार और गंभीरता कई गुना बढ़ जाती है। विरोध प्रदर्शनों में ऐसे लोग भी शामिल हैं, जो अमूमन राजनीति और ऐसे प्रदर्शनों से दूर रहते हैं। अगर वो प्रदर्शन में शामिल नहीं है तो आंदोलनकारियों को उनका नैतिक समर्थन हासिल है। ये सभी न्याय की मांग कर रहे हैं। राजनीतिक विरुलेषकों का मानना है कि अपने पारंपरिक राजनीतिक विरोधियों से निपटना सत्तारूढ़ पार्टी और सरकार के लिए आसान है। राज्य में सत्तारूढ़ तृणमूल कांग्रेस भी शायद यह समझ नहीं पा रही कि यह विरोध प्रदर्शन कहां जाकर थमेगा। पश्चिम बंगाल में सबसे पहले नंदीग्राम की घटना के दौरान इस तरह का विरोध देखने को मिला था। लेकिन वह विरोध तत्कालीन वाममोर्चा सरकार की उद्योगों के लिए जमीन अधिग्रहण की नीति के खिलाफ था। इस बार न्याय की मांग में विरोध प्रदर्शन तो हो ही रहे हैं, समाज में दबी नाराजगी भी उपभक्त सामने आ रही है। भाजपा ने इस मुद्दे को बाद में हाथ में लिया। ममता की परेशानी यह भी है कि यह कांड एक महिला मुख्यमंत्री के होते हुए हुआ है और बचाव में उनके पास कोई ठोस तर्क नहीं है, सिवाय इसके कि बीजेपी शक्तित राज्यों में होने वाली ऐसी घटनाओं को क्यों नहीं उछाला जाता। राजनीतिक प्रेक्षक इस पूरे मामले को सियासी नफे नुकसान के आईने में देख रहे हैं। बीजेपी अगर इस मुद्दे पर लंबे समय तक आंदोलन चलाने में कामयाब रही तो ममता को मुश्किल हो सकती है। हालांकि यह आसान नहीं है। अगर राज्य में राष्ट्रपति शासन लगाया गया तो ममता उसका पूरा सियासी फायदा उठा लेंगी। इस पूरे प्रकरण से बीजेपी को कुछ फायदा तो हुआ है, लेकिन उसे आगे का संभल के चलनी होगी। क्योंकि ममता भी कोई कच्ची खिलाड़ी नहीं है।

नजरिया

अनुराग बेहार

तेखक अजीम प्रेमजी फाउंडेशन के सीईओ एवं अजीम प्रेमजी विश्वविद्याय के संस्थापक वाइस चांसलर हैं। अंग्रेजी अखबार मिंट में प्रकाशित आलेख से अनुदित



वह एक छोटे कद का व्यक्ति था, लेकिन उनका सुस्त व्यवहार उसके हट्टे-कट्टे पहलवान की कद-काठी पर भारी पड़ता था। उसकी ऊपर की ओर मुड़ी हुई मूँछें उसकी कर्करा आवाज पर नाच रही थीं। 'क्या मुआयना करने आये हैं आप? आप क्या निरीक्षण करने आये हैं?', उन्होंने पूछा। उनके स्वर की सौहार्दता उनकी उपस्थिति के खतरे को नियंत्रण में रखने के संघर्ष की तरह लग रही थी। 'मुआयना करने नहीं, देखने आए हैं। सुना है यहां के शिक्षक बहुत बढ़िया काम कर रहे हैं।' मेरे उत्तर ने उसे हैरान कर दिया। 'यहां शिक्षक बढ़िया काम करते हैं?' यह स्पष्ट नहीं था कि वह किससे पूछ रहा था। फिर उसने कहा, 'अच्छा होगा। ठीक है, ऐसा ही होगा।'

फिर उसने खुद को स्कूल में शिक्षक के रूप में पेश किया, और एक क्षेत्रीय-प्रमुख राजनीतिक पार्टी के शहर के विंग के उपाध्यक्ष के रूप में भी। उसने अपने आस-पास बैठे सहकर्मियों को देखा और प्रिंसिपल सहित उनमें से हर एक का परिचय कराया। हम सही-सलामत थे, भले ही थोड़े-बहुत भ्रमित थे-ऐसा लगा कि उनका निष्कर्ष यही था। शायद यही शिक्षकों के अच्छे काम में हमारे विश्वास को समझ सकता है। उन्होंने प्रिंसिपल को हमें कुछ स्थानीय पेड़ा खिलाने का निर्देश दिया, फिर घोषणा की कि वे बहुत व्यस्त हैं और चले गए।

प्रधानाचार्य ने हमें स्कूल का दौरा कराया, जो अच्छी हालत में नहीं था। धूल से भरे प्रयोगशाला के उपकरण, कुछ टूटे हुए कंप्यूटर, बदबूदार शौचालय, वगैरह। यह स्पष्ट नहीं था कि वह हमें क्या दिखाना चाहता था। हम उस शिक्षक की कक्षा में बैठ गए, जिनसे हम वास्तव में मिलने आए थे। उन्होंने छत्री कक्षा के बच्चों को हड़प्पा सभ्यता के बारे में पढ़ाने का शानदार काम किया। कक्षा सवालनों और टिप्पणियों से भरी हुई थी। कक्षा समाप्त होने के बाद हमने बातचीत की 'माहौल ही ठीक नहीं है, सर। स्कूल की संस्कृति खराब है', उन्होंने कहा। 'मैं बस कोशिश करता रहता हूँ।'

उस दिन सुबह एक अन्य स्कूल में दो महिलाएं एक-दूसरे को गले लगाकर रो रही थीं और मैं आश्चर्य से यह सब देख रहा था। उनमें से एक उस प्राथमिक विद्यालय की प्रधानाध्यापिका थी और दूसरी शिक्षिका। जब हम बातचीत करने बैठे, तो उन्होंने अपने छात्रों

# स्कूली माहौल और संस्कृति के मायने

प्रधानाचार्य ने हमें स्कूल का दौरा कराया, जो अच्छी हालत में नहीं था। धूल से भरे प्रयोगशाला के उपकरण, कुछ टूटे हुए कंप्यूटर, बदबूदार शौचालय, वगैरह। यह स्पष्ट नहीं था कि वह हमें क्या दिखाना चाहता था। हम उस शिक्षक की कक्षा में बैठ गए, जिनसे हम वास्तव में मिलने आए थे। उन्होंने छठी कक्षा के बच्चों को हड़प्पा सभ्यता के बारे में पढ़ाने का शानदार काम किया। कक्षा सवालनों और टिप्पणियों से भरी हुई थी। कक्षा समाप्त होने के बाद हमने बातचीत की 'माहौल ही ठीक नहीं है, सर। स्कूल की संस्कृति खराब है', उन्होंने कहा। 'मैं बस कोशिश करता रहता हूँ।'

की कठिन जिंदगी के बारे में बताना शुरू किया ड़्क यहाँ ज्यादातर ईट भट्ठा मजदूरों या भूमिहीन खेतिहर मजदूरों के बच्चे हैं। फिर शिक्षिका ने कहा कि उन्होंने ऐसे बच्चों के प्रति सहानुभूति और उन्हें संभालने के तरीके के बारे में सब कुछ प्रिंसिपल से सीखा है। बदले में, प्रिंसिपल ने बताना शुरू किया कि 10 साल पहले इस शिक्षिका के स्कूल में आने के बाद स्कूल में सब कुछ

गेट पर हमसे मिलने वाले दो छात्रों ने हमें उत्साह के साथ 'गुड मॉर्निंग' कहा।' और फिर जानना चाहा कि हम किससे मिलने आए हैं। उनमें से एक प्रिंसिपल के पास भागा और उन्हें बताया कि हम आ गए हैं और दूसरा हमें वहीं ले गया जहाँ वे थीं। परिचय के बाद, उन्होंने हमें कक्षा तीन की गणित की कक्षा में बैठा दिया। उत्साहित छात्र ब्लैक बोर्ड पर समस्याएं हल



कैसे बदल गया। तभी भावनात्मक बांध टूट गया। शिक्षक का तबादला दूसरे स्कूल में हो गया था और उसे जल्द ही वहाँ से चले जाना था।

जब वे अपने आपको संभाल पाए, तो उन्होंने वह बात स्पष्ट कर दी जो पहले से ही स्पष्ट थी, कि उन्होंने सबसे कठिन परिस्थितियों में एक साथ मिलकर इतनी निकटता से काम किया था कि यह कल्पना करना कठिन था कि एक दूसरे के सहयोग के बिना भविष्य कैसा होगा। अध्यापिका दूर के स्कूल में होंगी और यह स्कूल उनके बिना रह जाएगा।

जब हम स्कूल में दाखिल हुए, तभी हम समझ गए थे कि यह एक खुशहाल और साफ-सुथरा स्कूल है।

करने के लिए एक-दूसरे से आगे निकल रहे थे। फिर उन्हें यह बताना था कि उन्होंने उन्हें कैसे हल किया। किसी भी गलती को छात्र स्वयं सुधारेंगे तथा शिक्षक उनका मार्गदर्शन करेंगे। इसके बाद उन्हें नई समस्याएं विकसित करने में पांच मिनट का समय लीगा, जिनमें से शिक्षक हल करने के लिए पांच का चयन करेंगे।

चौथी और पाँचवीं की एक संयुक्त कक्षा में, प्रधानाध्यापक हिंदी पढ़ा रहे थे। ये छात्र अपनी पाठ्यपुस्तक में दी गई 'मजेदार नहीं' कहानियों में से किसी एक को आधार बनाकर मजेदार कहानियाँ लिख रहे थे। हम वहीं कुछ देर बैठे रहे, फिर वह हमें अपने दफ्तर में ले गई जहाँ नोटबुक और छात्रों के

| राजनीति                         |
|---------------------------------|
| <b>अवधेश कुमार</b>              |
|                                 |
| <b>लेखक वरिष्ठ पत्रकार हैं।</b> |

वैसे तो तो पिछले एक महीने में बच्चियों के साथ हुए बर्बर दुष्कर्मों ने पूरे देश को हिलाया है।किंतु कोलकाता के आईजी कर मेडिकल कॉलेज अस्पताल की घटना ने समाज के हर वर्ग को उद्बेलित किया है। यह बिल्कुल स्वाभाविक है। मेडिकल कॉलेज के अंदर एक डॉक्टर के साथ जघन्य अपराध, फिर स्वयं अस्पताल प्रशासन की भूमिका, पुलिस प्रशासन से लेकर पूरी सरकार के व्यवहार ने डर पैदा किया है। शायद पहली बार सुनने में किसी को अतिशयोक्ति लगे इस घटना के आलोचक में पश्चिम बंगाल की पूरी सरकार अपराधियों और माफियाओं के वर्चस्व वाली दिखी है। सत्ता से जुड़े कोई भी पक्ष मृतका के न्याय के लिए खड़ा होता नहीं दिखा। इसके विपरीत अस्पताल से लेकर सत्ता की संपूर्ण कोशिश माघले में न्याय की गुंजाइश खत्म करने तथा न्याय की मांग करने वालों को धींस-धमकी व हिंसा से रोकने की रही है। राजधानी दिल्ली के 2012 के निर्भया कांड से तुलना करने वाले कई पब्ल् की अन्वेषिका करते हैं। उसमें पीड़िता बस में अकेलेपन की शिकार हुई, निर्जन स्थान पर उसका अर्धं मृत शरीर फेंका गया तथा प्रशासन का व्यवहार ऐसा नहीं रहा जिस तरह हमने पश्चिम बंगाल को देखा है। उस समय भी सरकार और पुलिस प्रशासन की भूमिका किसी तरह मामले को आगे न बढने देने या बड़ा बवंडर से बचने की थी। बावजूद यह नहीं कह सकते कि घटना को दूसरा रूप देने या सहाह की निलंज ताकत से न्याय की मांग को समाप्त करने की रही। ऐसे जघन्य और वीभत्स कांड पर कोई सरकार इस तरह का व्यवहार करे यह कल्पना से परे है।

अस्पताल में करीब 36 घंटे ड्यूटी करने के बाद महिला डॉक्टर वहां सो रही हो और दुष्कर्म कर उसकी हत्या कर दी जाए तो अस्पताल प्रशासन की पहली भूमिका क्या होनी चाहिए? पुलिस को तुरंत सूचित करना , मामला दर्ज करवाना तथा परिवार को सच्ची जानकारी देकर उन्हें अस्पताल बुलवाना और साथ खड़ा रहना। कॉलेज के प्रिंसिपल संदीप घोष ने इसके उलट कुछ लोगों के साथ मिलकर इसे आत्महत्या साबित करने, परिवार को काफी समय बाद झूठी जानकारी देने और डॉक्टरों की टीमों को अलग-अलग जिम्मेवारी देकर पूरे मामले को खत्म करने का षड्यंत्र किया। लश्करी के माता-पिता को आज तक नहीं पता कि बेटी की आत्महत्या करने का फोन किसने किया। अस्पताल में आने के बाद शव देखने के लिए उन्हें 3 घंटे से ज्यादा प्रतीक्षा करनी पड़े और एक व्यक्ति पीठ पर हाथ रखने वाला नहीं हो तो उनकी क्या दशा हुई होगी इसकी कल्पना से रंगते खड़े हो जाते हैं। बिना प्राथमिकी के और

## बंगाल की पूरी सत्ता कठघरे में

टीम बनाएं पोस्टमार्टम करना और फिर अपने नियंत्रण में ही शव दहन कर देना। इन सबको मिला दीजिए तो दुष्कर्म करने वाले से बड़ा अपराधी अस्पताल प्रशासन दिखेगा। और पुलिस? पुलिस अस्पताल प्रशासन के निर्देशानुसार भूमिका निभाती रही। पुलिस का पहला प्रश्न यही होना चाहिए कि आरंभ में हमें सूचना क्यों नहीं दी? पोस्टमार्टम के बाद प्राथमिकी क्यों लिखवा रहे हैं? इसके उलट कोलकाता पुलिस आयुक्त से लेकर पूरा पुलिस महकमा घटना को रफा-दफा करने में लगा रहा। पुलिस कमिश्नर का वक्तव्य था कि सारा कुछ मीडिया के कारण हो रहा है। सोशल मीडिया से लेकर मुख्य मीडिया तक आवाज उठाने वाले जो संज्ञान में आये पुलिस का त्वरित नोटिस मुकदमा भुगतने को तैयार रहे। इस तरह की धमकी थोड़ी बहुत उद्धव ठाकरे के नेतृत्व वाली महाराष्ट्र की महाविकास आघाड़ी सरकार के दौरान आता था, लेकिन इतना व्यापक नहीं। स्वयं मुख्यमंत्री ममता बनर्जी ने विरोध करने वालों के विरुद्ध मोर्चाबंदी की और उन्होंने मार्च कर विरोध भी जताया। तृणमूल कांग्रेस या सरकार के किसी प्रवक्ता ने इसका उतर नहीं दिया कि आखिर मुख्यमंत्री किसके विरुद्ध प्रदर्शन कर रही थीं ? उन्होंने सारी समस्या को जड़ मार और वाम यानी भाजपा और वामपंथी दलों को घोषित कर दिया। उनके राज्यभरपा सांसदों ने घटना की आलोचना करते हुए कुछ प्रश्न उठाए तो उन्हें सजा भुगतनी पड़ी।

इस तरह चारों तरफ डर और आतंक का वातावरण बनाया गया ताकि कोई विरोध करने का साहस न करे। ममता बनर्जी का सड़क पर उतरना उनके कार्यकर्ताओं, समर्थकों और प्रशासन के लिए सीधा संदेश था कि विरोध करने वाले बंगाल में स्थल-पुथल प्रचारा चाहते हैं इसलिए उन्हें हर हाल में रोका जाए। राम करीब 30 मिनटाना मुस्तममानों के लिए संदेश था कि खतरा तुम पर भी है। परिणाम-ऊपर से गांव तक उनके लोग सक्रिय होकर ऐसा वातावरण बनाते रहे कि कहीं कोई विरोध प्रदर्शन नहीं हो। अभी निचले स्तर से समाचार आना शेष है कि कितने लोगों को सरकारी तंत्र का कोपभजन बनना पड़ा है। अलग-अलग विभागों ने पत्र जारी किया कि विभागीय भूमिका से परे कुछ भी अनुशासनहीनता माना जाएगा। स्कूल इस्पेक्टर के पत्र गए कि स्कूलों में छात्रों की शिक्षा के अलावा कोई भी गतिविधि स्वीकार नहीं होगी। इसी बीच हमने देखा कि आरजी कर मेडिकल कॉलेज और अस्पताल के बाहर न्याय के लिए धरना दे रहे डॉक्टरों पर हिंसक हमले हुए, उन्हें पीटा गया, उनकी सारी व्यवस्था तहस-नहस कर दी गई और अस्पताल में भी तोड़फोड़ हुई। किसी भी न्यायसंगत लोकतांत्रिक धरना या आंदोलन को सुरक्षा देने का दायित्व पुलिस प्रशासन का होता है। कानून के विरुद्ध हो तो उन्हें हिरासत में लेने या गिरफ्तार करने का दायित्व भी पुलिस का है। पुलिस ने ऐसा नहीं किया तो उसे पता होना चाहिए कि

इन्हें सुरक्षा न देना अपराधिक कृत्य ही होगा। धरना देने वालों के साथ हिंसा और पिटाई हो रही थी मानो कानून और व्यवस्था का नाम निशान नहीं हो।

जब मुख्यमंत्री ही घटना की संवेदनशीलता को स्वीकार कर मृतका के परिवार के साथ खड़ा होने और न्याय दिलाने के लिए कदम उठाने की जगह विरोधियों के विरुद्ध सड़कों पर उतर जाएं तो यही होता है। कोलकाता उच्च न्यायालय ने संज्ञान लेकर सरकार को कटघरे में खड़ा करना शुरू किया तथा मामला सीबीआई को सौंपने का आदेश दिया तब भी मुख्यमंत्री की तीखी प्रतिक्रिया देखने लायक थी। उन्होंने कहा कि पुलिस ने 90 प्रतिशत जांच पूरी कर ली है इसलिए सीबीआई को दो दिनों में मामला पूरा करना चाहिए। उन्होंने चार दिन के अंदर दोषी को फांसी देने तक की भी मांग कर दी। उच्चतम न्यायालय ने संज्ञान लेने के बाद वरिष्ठ अधिवक्ता कपिल सिब्बल के साथ 21 बड़े अधिवक्ता सरकार की ओर से खड़े हैं। उनकी एक दिन की फ्रीस कितनी होगी इसकी कल्पना करिए? आखिर वकीलों की वह टीम क्यों खड़ी हो रही है? क्या मृतका और पीड़ित परिवार को न्याय दिलाने या फिर सरकार के हर व्यवहार की रक्षा करने? अगर ममता सरकार एक छोटा शपथ पत्र उच्चतम न्यायालय के डाढ़ देती कि जो कुछ हुआ वह सरकार को स्वीकार्य नहीं है और न्यायालय जो निर्देश देगा उसका पालन करते हुए सरकार न्याय दिलाने तथा ऐसी घटना की पुनरावृत्ति न होने देने के लिए हर्सभ्रव कदम उठाएगी तो वकीलों की इतनी बड़ी फौज खड़ी नहीं करनी पड़ती। अभी तक की छानबीन से पता चल रहा है कि पूरा बंगाल ऐसे ही तंत्र के हाथों है। आईजी कार मेडिकल कॉलेज और अस्पताल के प्रिंसिपल को हटाने के बाद नेशनल मेडिकल कॉलेज को प्रिंसिपल बना देना बता रहा था कि उनकी पहुंच कितनी बड़ी है। पता चल रहा है कि ममता बनर्जी के निजी चिकित्सक उनके साथ हैं। अस्पताल में भारी पैमाने पर हर स्तर पर भ्रष्टाचार और अपराध के काले कारनामे सामने आ रहे हैं और लगता है जैसे ऊपर से नीचे तक पूरा गैा इसमें सक्रिय हो जिन्हें कानून का कोई भय नहीं । जिस संजय राय पर कांड का आरोप है वह सिविल वालंटियर है जिसे ममता बनर्जी ने 2011 में शासन में आने के बाद स्थापित किया। यह वैसे ही है जैसे दिल्ली में अरविंद केजरीवाल सरकार ने सिविल डिफेंस बनाया। ये वहाँ पार्टी के लोग माने जाते हैं और इनके साथ कोई छेड़छाड़ नहीं करता तभी तो अस्पताल के अंदर उसकी इतनी बड़ी हैसियत थी। कुल मिलाकर गहराई से देखें तो ऐसा लगेगा कि एक समय अपने ईमानदारी और संघर्ष के लिए जानी जाने ममता मुख्यमंत्री के रूप में सत्ता के हर स्तर स्वास्थ्य, पुलिस, प्रशासन जमें जकड़े माफियाओं, अपराधियों , भ्रष्टाचारियों के तंत्र की प्रमुख बन गई है और पूरा पश्चिम बंगाल इनके शिकंजे में है।

## क्या स्त्री हिंसा के विरुद्ध आंदोलन सियासी है?

| मुद्दा                                                                             |
|------------------------------------------------------------------------------------|
| <b>विवेक कुमार साव</b>                                                             |
| <b>तेखक महात्मा गांधी अंतरराष्ट्रीय हिंदी विश्वविद्यालय वर्ग में शोधार्थी हैं।</b> |

यह बात आपको चौंकाने वाली लग सकती है कि कोलकाता में महिला डॉक्टर के साथ बलात्कार व हत्या के बाद पीड़िता को न्याय दिलाने के लिए जिस मुखर आंदोलन की शुरुआत हुई थी, वह आंदोलन सियासी रूप ले चुका है। यह बात काफी हद तक सही इसलिए भी लगती है क्योंकि जिस रूप में इस आंदोलन की शुरुआत होती है, वह अब उससे बिल्कुल बिखरा-बिखरा नजर आ रहा है। नवात्र अभियान के नाम पर कहीं दुर्गापूजा के पोस्टर फाड़े गये तो कहीं पथराव व आगजनी भी की गयी, इसे हिंसक बनाया गया, हालाँकि छात्रों का यह आंदोलन गलत नहीं किंतु जिस रूप में इसे पहुंचा दिया गया, इसपर मंथन करने की जरूरत है। कुछ लोगों का यह सवाल भी है कि इस छात्र अभियान में कितने छात्र मौजूद थे, तृणमूल समर्थकों का मानना है कि छात्र के रूप में आए एस एस के कार्यकर्ता हिंसा फैला रहे थे। भाजपा के पूर्व सांसद दिलीप घोष ने राज्य सरकार पर आरोप लगाते हुए कहा है कि जनता के सड़क पर उतरने से सरकार डर गई है। वहीं मंगलवार को पश्चिम बंगाल छात्र समाज के नवात्र अभियान पर आरोप लगाते हुए कहा है कि जनता के बीच हिंसक झड़प हुई, जिसमें कई जगहों पर पथराव, लाठीचार्ज, आगजनी की घटना घटी। एक ओर पुलिसकर्मों घायल हुए तो दूसरी ओर प्रदर्शनकारी भी। प्रदर्शनकारियों के समर्थन में पुलिस की करवाई के खिलाफ बुधवार को भाजपा के अध्यक्ष सुकांत मजूमदार ने यह घोषणा की और बताया कि बुधवार सुबह 6 बजे से शाम 6 बजे तक अर्थात बारह घण्टे तक बंगाल बंद

रहेगा। वहीं दूसरी ओर अलापन बंधोपाध्याय ने प्रेस कॉन्फ्रेंस कर बंगाल बंद को अवैध बता दिया, इसके बाद से ही सियासी जंग तेज होती गयी। यह बात तो अब खुलकर सबके सामने आ चुकी है कि स्त्री हिंसा के विरुद्ध उठी आवाज की अंगिन में कई पार्टियाँ अपनी रोटी संकने की कोशिश में हैं।

एक ओर भाजपा का बंगाल बंद करवाना, दूसरी ओर तृणमूल छात्र परिषद का स्थापना दिवस व जुलूस निकालना, उसके बाद दोनों पार्टियों के बीच हिंसक झड़प, क्या यह सही मायने में वही हिंसा के विरुद्ध आंदोलन है जिसकी शुरुआत कुछ दिनों पहले हुई थी, यह आंदोलन एक विचार की मांग करता है। पूरे बंगाल में हिंसा का तांडव, आपस में मार-पीट, गोली-बम चलाना, क्या इन सब के लिए ही आंदोलन की शुरुआत हुई थी। बहन (पीड़िता) के साथ जो हिंसा हुई, उसके न्याय के लिए, क्या बंगाल का एक भाई दूसरे भाई के साथ हिंसा करेगा? आखिर इस हिंसा से किसे फायदा होने वाला है? अगर भाजपा समर्थक सिर्फ स्त्री हिंसा के विरुद्ध न्याय के लिए बंगाल बंद करवा रहे हैं और ममता से इस्तीफे की मांग कर रहे हैं तो फिर यही समर्थक पटना, मणिपुर, उत्तरप्रदेश, महाराष्ट्र आदि राज्यों में हुई स्त्री हिंसा की घटना के न्याय के लिए कब हड़ताल व आंदोलन शुरू करेंगे ? कब वहाँ के मुख्यमंत्री से इस्तीफे की मांग करेंगे? खैर! ममता की छवि पूरे भारत में एक शक्तिशाली नेत्री के रूप में भले ही हो, फिर भी उनकी आलोचना होनी ही चाहिए, लोकतंत्र के लिए विपक्ष जरूरी है, पर हिंसा के बलपर नहीं। पक्ष या फिर विपक्ष दोनों में से किसी का भी हिंसक होना, आम जनता के लिए खतरा का विषय है।

अंततः इन सब के बाद भी मुख्य सवाल बचा ही रह जाता है कि पीड़िता को न्याय कब मिलेगा ?

|                                                                                                                                                                                                                                                                    |
|--------------------------------------------------------------------------------------------------------------------------------------------------------------------------------------------------------------------------------------------------------------------|
| <div>स्वामी, सुबह सवेरे मीडिया एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।</div> |
| <div>संपादक – उमेश त्रिवेदी</div>                                                                                                                                                                                                                                  |
| <div>( सभी विवादों का न्याय क्षेत्र भोपाल रहेगा )</div>                                                                                                                                                                                                            |
| <div>RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com</div>                                                                                                                                                              |
| <div><b>‘सुबह सवेरे’ में प्रकाशित विचार लेखकों के निजी मत हैं। उनसे उमावार पत्र का सहमत होना आवश्यक नहीं है।</b></div>                                                                                                                                             |

| व्यंग्य                     |
|-----------------------------|
| <b>प्रीतम लखवाल</b>         |
| <b>लेखक व्यंग्यकार हैं।</b> |



कहा जाता है कि ज्ञान कहीं से भी मिले, जैसा भी मिले उसे हड़प-अड़ब लेना चाहिए। पुरातन काल में तो गुरुकुल और मनीषियों के आश्रमों का प्रादुर्भाव शायद इसलिए हुआ था कि वहां ज्ञानार्जन कर अपनी बुद्धि को तेजस्वी बनाया जाए, लेकिन समय का चक्र कुछ इस तरह चला कि गुरुकुल द्यूशन सेंटर और फिर कोचिंग सेंटर में तब्दील हो गए। गुरुकुल के आचार्य, मनीषी भी धीरे-धीरे टीचर का सफर करते-करते बाद में फैकल्टीज में कब बदल गए। इसके लिए गुरु विश्वामित्र, वशिष्ठ और

## हे बुद्धिवीरों! सोशलमीडिया से बाहर निकलो रे

सांदीपनि की कमेटी इंवेस्टिगेशन कर रही है, लेकिन मामला पकड़ में नई आ रहा है। कथित 21 वीं सदी में आधुनिक चोलित यंत्र के और विकसित वर्शन में सोशल मीडिया का अवतरण क्या हुआ, समूचा विश्व एक जगह एकाकार हो गया। जग एक बिंदु में समाने लगा और मानव पहले से अधिक बुद्धिमान होकर महामानव हो गया। इसी सोशल मीडिया ने महंगे साहित्यिक आयोजनों की वॉट लगा दी और अब साहित्यिक जगत में जूम आयोजन होने लगे और बुद्धिवीरों की पूरी जमात इसमें ऐसे इन्वॉल्व हो गई, जैसे अगर ये सोशल मीडिया न होता तो शायद एक साल में ढेर सारे सम्मान पत्र

हासिल नहीं होते। सोशल मीडिया नामक सामाजिक अड्डा ज्ञान का ऐसा केंद्र बन गया है, जिसमें किसी भी इतिहास की टांग तोड़कर हाथ में दे सकते हैं। किसी भी नामी-गिरामी व्यक्ति की साख पर क्रेडनस मार्क लगाकर उसकी इज्जत के ताबूत में आखिरी कील ठेंक सकते हैं। इतना ही नहीं अपनी ही बात को इस ब्रह्माण्ड की सबसे ताकिक बात का गोल्ड मेडल भी दिलवा सकते हैं। इस सोशल मीडिया के बुद्धिवीरों की जमात में कई आशु कवि, व्यंग्यकार, स्तंभकार और स्व घोषित साहित्य मर्मज्ञ अवतार लेने से ज्ञान की अथाह गंगा ऐसे प्रवाहित हो रही है, जैसे बरसते मानसून में नगरीय निकाय की पोल

पिज्जा से कम नहीं होता, जो स्वाद में तो बढ़िया लगता है और उदर में जाने के बाद अपच और अन्य शारीरिक क्रियाओं को जन्म देता है। बुद्धिवीरों की फौज से भरे इस सोशल मीडिया से जब बुद्धिवीर बाहर निकलेंगे तो इस पर हिंदी भी अपनी जान की अमान मांगेगी और नई सोशल मीडियाई हिंदी से मुक्ति मिल जाएगी। अभी ये मैं सोच ही रहा है कि सोशल मीडिया पर नया मैसेज फ्लैश हो गया कि इस मैसेज को इतना फैलाओ कि फलां की वॉट लग जाए। साथ ही परिवार में जितने लोग उनके नाम से उतनी कसमें भी बहती चली आ रही है और मैं इन मैसेजेज डिलीट कर रहा हूँ।

संस्कृत समाह विशेष

चेतनादित्य आलोक

वरिष्ठ पत्रकार, साहित्यकार एवं राजनीतिक विश्लेषक

संस्कृत दुनिया की सबसे पुरानी भाषा है। इसे देवताओं की भाषा यानी ‘देवभाषा’ अथवा ‘देववाणी’ भी कहा जाता है। अतीत में इस भाषा ने भारतीय सभ्यता को आकार प्रदान किया और आज भी इसकी प्रासंगिकता कम नहीं हुई है। सच कहा जाए तो संस्कृत केवल एक भाषा ही नहीं है, बल्कि हिंदू संस्कृति का आधार स्तंभ है। यह अपने आप में ज्ञान, विज्ञान, धर्म, संस्कार, संस्कृति एवं आध्यात्मिकता का विशाल भंडार समेटे हुए है। संस्कृत भाषा के अत्यन्त विशाल और व्यापक भंडार में गद्य, पद्य एवं चम्पू तीनों रूप मौजूद हैं। संस्कृत के इस महाभंडार में विश्व के प्रथम ग्रन्थ ‘ऋग्वेद’ समेत चारों वेद, समस्त उपनिषद, श्रीमद्भगवत महापुराण सहित अष्टाहोर् पुराण, अत्यंत लोकप्रिय तथा सनातन संस्कृति एवं सभ्यता के निरुसीम प्रामाणिक विस्तार वाली गोस्वामी तुलसीदास द्वारा रचित महान ग्रंथ श्रीरामचरित मानस तथा श्रीराम कथा का प्रामाणिक आधार ग्रंथ महर्षि वाल्मीकि कृत रामायण, स्मृतियां, सूक्त, त्रयीसंग्रह, धर्मशास्त्र, महाभारत एवं अन्य कई महाकाव्य, नाटक आदि शामिल हैं। इनके अतिरिक्त शिक्षा, कल्प, व्याकरण, निरुक्त, छन्द ज्योतिष, वेदांग-न्याय, वैशेषिक सांख्य योग, वेदांग मीमांसा, दर्शन आदि इसी भाषा की देन हैं। दर्शनों में हिंदू, जैन, बौद्ध, चार्वाक, आस्तिक एवं नास्तिक दर्शन प्रमुख रूप से उल्लेखनीय हैं।

रचनाकारों में अगस्त्य, अमरु, असाग, अश्वघोष, आर्यशूर, वाल्मीकि, व्यास, भस्त्र, भवभूति, भीमस्वामी, भूवनदेव, मंखक, दंडी, भास, भारवि, कल्हण, कौटिल्य, कुतुक, सुबन्धु, माघ, बाणभट्ट, कालिदास, रत्नाकर स्वामी, श्रीहर्ष, जल्हण, जयदेव, शुद्रक, विशाखदत्त, लोलिम्बराज, विष्णु शर्मा, सत्यव्रत शास्त्री, हर्ष, राजशेखर एवं हर्षवर्धन आदि कवि, नाटककार, गद्यकार तथा पाणिनि जैसे अनन्य व्याकरणविद् संस्कृत भाषा के गरिमामय भंडार के महत्वपूर्ण अंग हैं। गौरतलब है कि संस्कृत भाषा के गर्भ से अनेक देशी एवं विदेशी भाषाओं का जन्म होने के कारण इसे ‘भाषाओं की जननी’ भी कहा जाता है। हालाँकि पिछली सदियों में संस्कृत भाषा और इसमें रचित साहित्य तथा इसे रचने वाले साहित्यकारों को बहुत उपेक्षाएं झेलनी पड़ीं, लेकिन इसके बावजूद इसकी प्रासंगिकता हमेशा बनी रही और आज भी कायम है, जबकि लैटिन एवं ग्रीक सहित दुनिया की दूसरी कई भाषाएं उपेक्षित होकर समय के तीव्र प्रवाह में काल-कवलित हो गयीं। संस्कृत भाषा की प्रासंगिकता बनी रहने का सबसे बड़ा कारण यह है कि देवनागरी लिपि में लिखी जाने वाली इस भाषा की वर्तनी, वर्ण, अक्षर तथा इनसे बनने वाले शब्दों के उच्चारण में

# संस्कृत का खोया गौरव वापस दिलाना जरूरी

संस्कृत को आधुनिक तकनीक में अपनी क्षमता के लिए भी पहचाना जाता है, विशेष रूप से कंप्यूटर विज्ञान के क्षेत्र में और यही कारण है कि आज इसको आधुनिक लोक-जीवन शैली के सर्वाधिक महत्वपूर्ण साधन कम्प्यूटर की महत्वपूर्ण भाषा होने का गौरव भी प्राप्त है । संस्कृत भाषा का संरचित वाक्य-विन्यास और व्याकरण इसे कम्प्यूटरकी प्रोग्रामिंग भाषाओं के लिए भी उत्कृष्ट बनाता है । अब तो वैज्ञानिक कृत्रिम बुद्धिमत्ता (एआई) एवं अन्य अत्याधुनिक तकनीकों में भी इस भाषा के उपयोग की संभावनाएं तलाशने में लगे हुए हैं । दरअसल, संस्कृत की संरचना इतनी सटीक है और इसकी ध्वन्यात्मकता इतनी समृद्ध है कि इसे आध्यात्मिक प्रवचन के लिए भी सर्वाधिक उपयुक्त भाषा माना जाता है । आजकल इसे लेकर जर्मनी में अनेक स्तरों पर अनुसंधान-कार्य भी किए जा रहे हैं । अत्याधुनिक और विराट मारक क्षमता वाले हमारे देशी प्रक्षेपास्त्रों के लिए प्रारंभिक चिंतन का आधार भी संस्कृत में विरचित हमारे वेद एवं उनकी विविध संहिताएं रही हैं । ये वही वेदशास्त्र हैं, जिनसे हमारी महत्वपूर्ण वैदिक परंपरा आरंभ हुई ।यह परंपरा सनातन धर्म की नींव है ।संस्कारों की बात करें तो इस वैदिक परंपरा मेंकुल 16 संस्कार होते हैं । ये संस्कार वास्तव में 16 महत्वपूर्ण अनुष्ठान होते हैं, जो आद्योपांत व्यक्ति के जीवन से जुड़े रहते हैं । दूसरे शब्दों में कहा जाए तो ये अनुष्ठान जन्म से मृत्यु तक व्यक्ति का मार्गदर्शन करते हैं ।

आभासी अन्तर बिल्कुल नहीं होता। तात्पर्य यह कि संस्कृत एक सुनिश्चित व्याकरण वाली पूर्णतः वैज्ञानिक भाषा है।

संस्कृत को आधुनिक तकनीक में अपनी क्षमता के लिए भी पहचाना जाता है, विशेष रूप से कंप्यूटर विज्ञान के क्षेत्र में और यही कारण है कि आज इसको आधुनिक लोक-जीवन शैली के सर्वाधिक महत्वपूर्ण साधन कम्प्यूटर की महत्वपूर्ण भाषा होने का गौरव भी प्राप्त है। संस्कृत भाषा का संरचित वाक्य-विन्यास और व्याकरण इसे कम्प्यूटरकी प्रोग्रामिंग भाषाओं के लिए भी उत्कृष्ट बनाता है। अब तो वैज्ञानिक कृत्रिम बुद्धिमत्ता (एआई) एवं अन्य अत्याधुनिक तकनीकों में भी इस भाषा के उपयोग की संभावनाएं तलाशने में लगे हुए हैं। दरअसल, संस्कृत की संरचना इतनी सटीक है और इसकी ध्वन्यात्मकता इतनी समृद्ध है कि इसे आध्यात्मिक प्रवचन के लिए भी सर्वाधिक उपयुक्त भाषा माना जाता है।आजकल इसे लेकर जर्मनी में अनेक स्तरों पर अनुसंधान-कार्य भी किए जा रहे हैं। अत्याधुनिक और विराट मारक क्षमता वाले हमारे देशी प्रक्षेपास्त्रों के लिए प्रारंभिक चिंतन का आधार भी संस्कृत में विरचित हमारे वेद एवं उनकी विविध संहिताएं रही हैं। ये वही वेदशास्त्र हैं, जिनसे हमारी महत्वपूर्ण वैदिक परंपरा आरंभ हुई। यह परंपरा सनातन धर्म की नींव है। संस्कारों की बात करें तो इस वैदिक परंपरा में कुल 16 संस्कार होते हैं। ये संस्कार वास्तव में 16 महत्वपूर्ण अनुष्ठान होते हैं, जो आद्योपांत व्यक्ति के जीवन से जुड़े रहते हैं। दूसरे

शब्दों में कहा जाए तो ये अनुष्ठान जन्म से मृत्यु तक व्यक्ति का मार्गदर्शन करते हैं।

इन संस्कारों में सबसे महत्वपूर्ण ‘उपनयन संस्कार’ माना जाता है, जो कि दसवां संस्कार होता है। यह अनुष्ठान प्राचीन काल से ही बच्चों की औपचारिक शिक्षा

इन्हीं विशेषताओं एवं उपयोगिताओं को ध्यान में रखते हुए इसको सम्मान एवं संरक्षण देने तथा इसके पुनरुत्थान के उद्येश्य से लगभग 55 वर्ष पूर्व सन् 1969 की ‘सावन पूर्णिमा’ को भारत सरकार के शिक्षा मंत्रालय के आदेश पर पहली बार कृतज्ञ राष्ट्र ने ‘संस्कृत दिवस’ मनाया था।

इस बेहद महत्वपूर्ण अनुष्ठान के लिए सावन पूर्णिमातिथि के चयन का प्रमुख कारण यह है कि प्राचीन काल में भारतवर्षके समस्त अध्ययन केंद्रों में शिक्षण-सत्र का शुभारंभ सावन पूर्णिमा के शुभ दिन को ही शुभ मुहूर्त में किया जाता था। यह शिक्षण-सत्र अगले वर्ष पौष पूर्णिमा तक चलता था और प्रत्येक वर्ष पौष पूर्णिमा से सावन पूर्णिमा तक देश भर के सभी अध्ययन केंद्र बन्द रहते थे।

शिक्षण-सत्र का शुभारंभ हंसी-खुशी, उमंग और उत्सव के माहौल में वेद एवं अन्य शास्त्रों के पाठ के साथ किया जाता था। कमोबेश उसी परंपरा को मानते हुए सन् 1969 से लेकर आज तक प्रायः प्रत्येक वर्ष ‘सावन पूर्णिमा’ को भारत सरकार संस्कृत दिवस का आयोजन करती आ रही है। इसके अतिरिक्त देश भर की राज्य सरकारें शिक्षण संस्थान एवं अध्ययन केंद्र भी संस्कृत दिवस का आयोजन करते हैं।इस दिन राज्य एवं जिला स्तरों पर संस्कृत भाषा में अनेक कार्यक्रम आयोजित किए जाते हैं, जिनमें कवि-सम्मेलनों के अतिरिक्त लेखकों तथा आचार्यों की संगोष्ठियां भी शामिल होती हैं। स्कूलों एवं कॉलेजों में विद्यार्थियों के बीच भाषण एवं ‘श्लोक-पाठ’ प्रतियोगिताएं आयोजित की जाती हैं। संस्कृत भाषा के उत्थान को लेकर मनीषी

सरोकार

राजेन्द्र जोशी

स्वतंत्र पत्रकार

साल दर साल पूरे पचास बरसों से अधिक समय की मांगें और 40 बरसों से नर्मदा घाटी के लोगों के बेहतर पुनर्वास,उचित मुआवजे की दफ्कार के साथ अनिमियतताओं और दोषियों पर कड़ी कार्रवाई सहित अनेक मांगों को लेकर नर्मदा घाटी में चल रहे आंदोलन में प्रभावित परिवारों की तीन-तीन पीढ़ियां खप गई है,लेकिन उनकी समस्या का समाधान आश्वासन ही रहा है। सत्ता बदली है, लेकिन सरकार (अधिकारी कर्मचारी) तो वही हैं।

सरदार सरोवर डेम की जद में आये मप्र सहित महाराष्ट्र व गुजरात के प्रभावितों की तुलना की जाए तो मप्र को छोड़कर दोनों राज्यों में कुछ अपवादों को छोड़कर बेहतर पुनर्वास हुआ है, लेकिन मप्र में यह सब नहीं हो पाया है। और इसी के चलते यहां के सैकड़ों प्रभावित आज भी अपनी मांगों को लेकर संघर्षरत हैं। सरदार सरोवर बांध में पानी भरने की क्षमता 138.68 मीटर है। बीते सालों में इस स्तर पर पानी भरा जा चुका है, वही बांध की वजह से बैकवाटर का लेवल अलग-अलग स्थानों पर अलग रहा है जो कि 141 से 146 मीटर तक का रहा है। यह स्तर गांव-गांव सर्वे के आधार पर तय किया गया था, और उसी आधार पर डूब प्रभावितों के लिये मुआवजा राशि व पुनर्वास राशि तय की गई थी। प्रारंभिक सालों में यह व्यवस्था सुचारू रही। बाद में

# नर्मदा घाटी में समाधान नहीं, आश्वासन मिला

सरदार सरोवर डेम की जद में आये मप्र सहित महाराष्ट्र व गुजरात के प्रभावितों की तुलना की जाए तो मप्र को छोड़कर दोनों राज्यों में कुछ अपवादों को छोड़कर बेहतर पुनर्वास हुआ है, लेकिन मप्र में यह सब नहीं हो पाया है । और इसी के चलते यहां के सैकड़ों प्रभावित आज भी अपनी मांगों को लेकर संघर्षरत हैं । सरदार सरोवर बांध में पानी भरने की क्षमता 138.68 मीटर है । बीते सालों में इस स्तर पर पानी भरा जा चुका है, वही बांध की वजह से बैकवाटर का लेवल अलग अलग स्थानों पर अलग रहा है जो कि 141 से 146 मीटर तक का रहा है । यह स्तर गांव-गांव सर्वे के आधार पर तय किया गया था, और उसी आधार पर डूब प्रभावितों के लिये मुआवजा राशि व पुनर्वास राशि तय की गई थी ।



भ्रष्टाचार, अनियमितताओं के चलते पुनर्वास और मुआवजा लालफीताशाही की भेंट चढ़ गया। बाद के सालों में पुनर्वास और मुआवजे से सैकड़ों लोगों के मामले न्यायिक प्राधिकरण में आज भी लम्बित है। इन्हीं के बीच कम मुआवजे और अन्य कारणों से लाभ ले चुके प्रभावितों के मामले भी प्राधिकरण में है। इन

वह है बैकवाटर लेवल को कम करने का खेल नर्मदा घाटी विकास प्राधिकरण के द्वारा बिना सर्वे के ही एक से लगाकर तीन मीटर तक का बैकवाटर लेवल कम करके कई परिवारों को डूब से बाहर कर दिया जबकि उसी गांव के कई प्रभावितों को पूर्व में मुआवजा मिल चुका है। जिन गांवों को डूब के सर्वोच्च लेवल 138.68 से बाहर रखा गया था एवं कहा गया था, आपके यहां पानी नहीं आयेगा वैसे कई गांवों में सितम्बर 2023 की 16 व 17 तारीख को वाटर लेवल बताये लेवल से कई गुना ऊपर पहुंचा और पूरे गांव की करोड़ों कर चल अचल सम्पत्ति बह गई,उन्ही में से धार जिले की मनावर तहसील का एकलबारा ग्राम भी रहा है।नर्मदा घाटी विकास प्राधिकरण की लापरवाही के चलते पूर्ण मुआवजा लेने वाले कई ग्रामवासी आज भी मूल ग्राम में बसे डुये और उनके लिये बनाये गये पुनर्वास स्थल की जमीने आज भी जस की तस पड़ी हुई है। सितम्बर 2023 की बाढ़ और बैकवाटर में खराबेन के नावडटौली,बडवानी जिले के ब्रह्मगांव, खेड़ी धार जिले के धरमपुरी कोटड़ा सहित अनेक गांव है जिन्हे सालों पहले मुआवजा मिल चुका है,लेकिन वे

पुनर्वास स्थलों पर नहीं गये, सितम्बर की बाढ़ के बाद धरमपुरी के प्रभावितों ने पुनर्वास स्थल पर निर्माण प्रारम्भ कर दिये है,कुछ रहने भी चले गये है तो कुछ व्यापारिक कारणों से वहीं पर रह रहे है। वहीं दूसरी और सम्पूर्ण पुनर्वास स्थलों पर मूलभूत सुविधाओं के लिये बनाये गये स्थल, पंचायत भवन,सामुदायिक स्वास्थ्य केंद्र,उपासना स्थल, सड़कें, ड्रेनेज व्यवस्था खस्ताहाल में पहुंच चुकी है, जबकि किसी भी नई बसाहट या कालोनियों के विकास को हम देखते है तो ऐसा लगता है पुनर्वास स्थल भी ऐसे होंगे लेकिन ये हकीकत से कोसों दूर है। इन पुनर्वास स्थलों में जिन प्रभावितों को समतल जमीनें मिल गई वे किस्मत के धनी निकले,नहीं तो कई लोगों के मुआवजे की राशि अपने प्लाट का लेवल करने में ही समाप्त हो गई। वर्तमान समय में संभाग स्तर से लेकर तहसील स्तर तक के नर्मदा घाटी के भूअर्जन एवं पुनर्वास कार्यालयों में अधिकारी तक नहीं है, सरकार राजस्व अधिकारियों से काम करवा रही है, इसी के चलते प्रभावितों के छोटे बड़े सभी कार्य प्रभावित हो रहे है, विशेषकर मानसून सत्र में।

युद्ध विरोधी दिवस पर विशेष

सुरेश उपाध्याय

पहले व दूसरे विश्व युद्ध में क्रमशः दो करोड़ व पांच करोड़ लोगों के मारे जाने तथा हिरोशीमा व नागासाकी में अणु बम से महाविनाश के बाद भी दुनिया ने कोई सबक नहीं सीखा है. एक सितम्बर 2024 को जब हम युद्ध विरोधी दिवस मना रहे है तो विश्व के समक्ष दो बड़े युद्ध चुनौती बने हुए हैं. रुस - यूक्रेन युद्ध फरवरी 2022 से जारी है तथा ढाई वर्ष के इस काल में नागरिक ठिकानो, स्कूलो, अस्पतालो को भी निशाना बनाया गया है तथा मासूम बच्चे, निरपराध नागरिक मारे गए है. महिलाओं के उत्पीड़न, 80 लाख लोगों के शरणार्थी बनने की विवशता के साथ पावर ग्रीड पर हमलो, साइबर वार फेअर आदि हाइड्रीड युद्ध के तत्वों का प्रयोग भी हुआ है. सोवियत संघ के बिखराव के बाद वारसा संधी तो समाप्त हो गई लेकिन नाटो का विघटन करने के बजाए विस्तार किया गया है. इस युद्ध के मूल का यही एक कारण है. 2008 में यूक्रेन व जाजिया ने नाटो का सदस्य बनने की मांग की जिसका पश्चिमी यूरोपीय देशो ने विरोध किया लेकिन अमेरिकी राष्ट्रपति जार्ज डब्ल्यू बुश ने दबाव बना कर साम्राज्यवादी मंसूबों का इजहार किया था. 2014 में क्रीमीया पर रुस के कब्जे के बाद कुछ नाटो सदस्यों ने यूक्रेनी सेना को प्रशिक्षण देना शुरु किया था. अमेरिका सहित नाटो के कई सदस्य यूक्रेन को सैन्य सामग्री,

# युद्धों से जूझती दुनिया और युद्ध विरोधी दिवस

हथियार आदि प्रदाय कर रहे हैं और परोक्ष सहयोगी की भूमिका में हैं. ऐसे में नाटो के रुस की सीमा तक पहुंचने की चिंता स्वाभाविक कही जा सकती है. रुस-चीन की नजदीकियों से एकल ध्रुवीय व्यवस्था को मिल रही चुनौती भी सम्भवतः इसके मूल में हो सकती है.

दूसरी ओर इजरायल - फिलिस्तीन युद्ध अक्टूबर 2023 से जारी है तथा दस माह से जारी इस युद्ध में बड़े पैमाने पर युद्ध अपराध किए गए है. स्कूल, अस्पताल, नागरिक ठिकानों पर हमले में मासूम बच्चे, निरपराध नागरिक मारे गए है, 50 लाख लोग शरणार्थी बनने को विवश हुए हैं, महिलाओं के यौन शोषण व उत्पीड़न के प्रकरण सामने आए हैं. यरुशलम तीन धर्मों (यहूदी, इस्लाम व ईसाई) के अनुयायियों के लिए महत्वपूर्ण है तथा झगड़े के मूल में इस पर दावा व कब्जे के प्रयास हैं, जो उन्नीस वीं सदी के आखरी दशक से घनीभूत माने जाते है. 29 नवम्बर 1947 को सन्युक्त राष्ट्र महासभा ने फिलिस्तीन को एक अरब राज्य, एक यहूदी राज्य और यरुशलम शहर में विभाजित करने और लागू करने की सिफारिश की थी. 1948 में इजरायल की स्थापना हुई और उसने विस्तार के प्रयास किए तथा

छुटपुट संघर्ष होते रहे हैं. 1964 में यासेर अराफात के नेतृत्व में फिलिस्तीनी मुक्ति संगठन की शुरुआत हुई थी. 1967 के 6 दिवसीय अरब- इजरायल युद्ध में इजरायल ने वेस्ट बैक, पूर्वी यरुशलम, गाजापट्टी, मिस्र



के सिनाई, सीरियाई गोलान हाइट्स और अकाबो की खाड़ी के दो द्वीपों पर कब्जा कर लिया था. 1970 के दशक में अंतर्राष्ट्रीय समुदाय की पहल पर फिलिस्तीन और अरब देशों द्वारा इजरायल को मान्यता के बदले कब्जाए क्षेत्र से वापसी और वेस्ट बैक व गाजा में एक

स्वतंत्र फिलिस्तीन राज्य की स्थापना व शरणार्थियों का न्यायसंगत समाधान शामिल था. शांति के लिए भूमि और दो राज्य समझौते के माध्यम से फिलिस्तीनी आत्मनिर्णय के सिद्धांत को अंतर्राष्ट्रीय न्यायालय,

सन्युक्त राष्ट्र और अंतर्राष्ट्रीय मानवाधिकार संगठनों द्वारा समर्थन दिया गया था. 2006 में अतिवादी संगठन हमास ने चुनाव जीता और इजरायल ने आर्थिक प्रतिबंध लगाए थे. फतह और हमास के आंतरिक राजनीतिक संघर्ष के बाद 2007 में हमास ने गाजापट्टी के पुरेक्षेत्र पर नियंत्रण कर लिया था. हमास नियंत्रित गाजा से इजरायल पर तथा इजरायल से गाजा पर छुटपुट राकेट हमले होते रहे थे. 2022 में इजरायल में कट्टरपंथी नेतन्याहू की सत्ता में वापसी हुई थी, जिसके बाद

इजरायल में अधिक राजनीतिक संघर्ष हुए और फिलिस्तीनी क्षेत्रों में झड़पें तेज हुईं थी. इसकी परिणति 2023 के हमास-इजरायल युद्ध में हुई है. हमास के हमले से 1200 से अधिक इजरायली नागरिक और सैन्यकर्मि मारे गए तथा कुछ बंधक बना लिए गए थे.

तत्पश्चात इजरायल के हवाई और जमीनी हमलों से अनेक बेकसूर नागरिक व बच्चे मारे गए हैं. हमास चीफ इस्माइल हानिया की ईरान की राजधानी तेहरान में हत्या के बाद युद्ध के विस्तार की सम्भावनाएं बढ़ी है.

अभी इन दोनों युद्धों पर विराम की सम्भावनाएं दिखाई नहीं दे रही है. किसी भी युद्ध में दो देश की सेनाएं व सरकारें ही प्रभावित नहीं होती है, अवाम के संकट और गहराते हैं. इसके साथ ही पूरी दुनिया के देशों में अलग अलग तरह के संकट उत्पन्न होते हैं, जैसे रुस- यूक्रेन युद्ध से अनेक देशों में खाद्यान्न, प्राकृतिक गैस व तेल का संकट हुआ है तथा अर्थव्यवस्थाओं के समक्ष नई चुनौतिया आई है. आज के युग में युद्ध से फायदा हथियार निर्माताओं, हथियारों के व्यवसाय पर निर्भर साम्राज्यवादी देशों की अर्थव्यवस्थाओं को ही होता है. निरपराध नागरिकों की सुरक्षा, महिलाओ के गौरव व सम्मान, शरणार्थियों की समस्याओं से निजात व मासूम बच्चों की शिक्षा, स्वास्थ्य व खुशहाल भविष्य के लिए इन दोनों युद्धों पर तत्काल रोक लगना चाहिए. हथियारों की होड़ पर रोक. नाटो का विघटन, फिलिस्तीन की स्वायत्ता व आत्मनिर्णय के अधिकार की रक्षा, आपत्तिक / जैविक / रासायनिक हथियारों के खजिरो को क्रमशः नष्ट करना तथा और अधिक घातक हथियारों के अनुसंधान पर रोक ही मनुष्य की खुशहाली का मार्ग प्रशस्त करेगा. 2024 के युद्ध विरोधी दिवस पर यही संकल्प होना चाहिए.





## डेंगू बीमारी के बढ़ते मरीजों के कारण कीटनाशक दवाओं का करें छिड़काव, स्वास्थ्य सुविधा बढ़ाएं

सुबह सवरे सोहागपुर। नगर में डेंगू मरीजों की संख्या में दिन-प्रतिदिन बढ़ती संख्या को लेकर कांग्रेस जन चिंतित हो गए हैं। इसी संदर्भ को आज ब्लाक कांग्रेस कमिटी के बैनर तले जिला कलेक्टर के नाम एक



जापान अनुविभागीय अधिकारी को संबोधित करते तहसीलदार अल्का एक्का को प्रदान किया गया। इस जापान में कहा गया है कि सोहागपुर ब्लाक पहले 15-20 दिनों से डेंगू मरीजों की संख्या में निरंतर बढ़ोतरी के कारण हड़कप मचा हुआ है।

इससे क्षेत्र नागरिकों की स्वास्थ्य सुविधाओं को लेकर चिंता बढ़ रही है। नगर के सामुदायिक स्वास्थ्य केंद्र एवं सोहागपुर ब्लाक में स्थित प्राथमिक स्वस्थ केंद्रों पर उचित स्वास्थ्य सुविधा नहीं है इसके कारण नगरीय एवं ग्रामीण क्षेत्रों की जानता को परेशानी का सामना करना पड़ रहा है। इसके कारण शासन को तत्काल प्रभावी से आवश्यक कदम उठाएं। अन्यथा यह बीमारी महामारी का रूप में परिवर्तित हो सकती है। आपसे इस जापान के माध्यम से अवगत करा रहे हैं कि जल भराव क्षेत्रों में डेंगू मच्छर के लावा को नष्ट करने वाली दवा का अविलम्ब छिड़काव कराया जाए। जापान में चेतावनी दी गई है कि शासन द्वारा उचित कार्यवाही नहीं करने पर हमारा संगठन उग्र आन्दोलन करने को बाध्य होगा। जिसकी जवाबदारी प्रशासन की होगी। इस अवसर पर सोहागपुर विधानसभा के कांग्रेस प्रत्याशी पुष्परजसिंह पटेल, वरिष्ठ वकील मंगलसिंह रघुवंशी, गजेन्द्र सिंह चौधरी, वकील प्रान्तल तिवारी,प्रकाश मालवीय,इरफ़ान खान,ऋषभ दीक्षित, वकील कार्तिक शर्मा, अंकित पटेल, सरपंच राधेश्याम पटेल, प्रतीक तिवारी,नीरज चौधरी आदि उपस्थित थे।

## पूर्व राज्यमंत्री जालम सिंह पटेल ने जनसुनवाई कर किया आमजन की समस्याओं का समाधान

नरसिंहपुर। पूर्व राज्यमंत्री जालम सिंह पटेल ने विधायक निवास पर जनसुनवाई आयोजित कर लोगों की समस्याओं का निराकरण किया जनसुनवाई में बड़ी संख्या में आमजन पहुंचे, जहां विभिन्न समस्याओं को लेकर लोगों ने अपनी गुहार लगाई जालम सिंह पटेल ने हर एक फरियादी की बात ध्यानपूर्वक सुनी और त्वरित कार्रवाई के निर्देश दिए



नरसिंहपुर करेली सहित आसपास के ग्रामीण जन अपनी समस्याओं की शिकायत आवेदन लेकर पहुंचे जहां उनकी समस्याओं पर संज्ञान लेते हुए उनका समाधान किया कई लोग अपने गांव की सड़क आदि अन्य समस्याएं लेकर पहुंचे थे जिनका तुरंत समाधान सुनिश्चित करने का आश्वासन दिया गया वहीं, कुछ लोग व्यक्तिगत समस्याओं को लेकर आए जिनमें भूमि विवाद, पेशन, आवास योजनाओं के लाभ आदि की मांगें शामिल थीं श्री पटेल ने संबंधित अधिकारियों से तुरंत संपर्क कर इन समस्याओं के समाधान के लिए आवश्यक कदम उठाने को कहा जनता के प्रति अपने समर्पण के लिए जाने जाने वाले जालम सिंह पटेल जन सेवा का संकल्प लेकर आमजन की सेवा में समर्पित हैं जालम सिंह पटेल ने जनता की सेवा करने का संकल्प लिया है और वे अपनी पूरी निष्ठा और समर्पण के साथ समाज और लोगों की भलाई के लिए काम कर रहे हैं व्यक्ति की सेवा भावना और सामाजिक कार्यों के प्रति उनकी प्रतिबद्धता को दर्शाता है जनसुनवाई में उनके संवेदनशील रवैये और त्वरित कार्यवाही ने लोगों का विश्वास और भी मजबूत किया स्थानीय निवासियों ने उनकी प्रशंसा करते हुए कहा कि पटेल हमेशा जनता के हित में काम करते हैं और उनकी समस्याओं का शीघ्र समाधान सुनिश्चित करते हैं उक्त जानकारी विधायक मीडिया प्रभारी वैभव नेमा ने दी।

## पीएम जन मन योजना के कार्यों की समीक्षा

नरसिंहपुर। मप्र राज्य स्तरीय भारिया विकास प्राधिकरण के अध्यक्ष एवं कैबिनेट मंत्री दर्जा प्राप्त श्री दिनेश कुमार अंगारिया ने नरसिंहपुर क्षेत्रांतर्गत भारिया समुदाय से चर्चा की और पीएम जनमन योजनांतर्गत कार्यों की समीक्षा की। बैठक में श्री अंगारिया ने निर्देश दिये कि जिले में योजना का व्यापक प्रचार- प्रसार कैप, पोस्टर आदि के माध्यम से किया जाये। बैठक में पीएम जनमन योजना के अंतर्गत किये गये कार्यों व लाभांशित किये गये हितग्राहियों की जानकारी से अवगत कराया गया। बैठक में वन, चिकित्सा, खाद्य, जनजातीय कार्य, विद्युत, पीडब्ल्यूडी, पीएचई विभाग, सीईओ जनपद करेली, ई- गवर्नेंस, आरईएस के अधिकारी मौजूद थे। समीक्षा बैठक के उपरांत कैबिनेट मंत्री दर्जा प्राप्त श्री दिनेश कुमार अंगारिया ने करेली विकासखंड की ग्राम पंचायत नयाछेड़ा का भ्रमण किया। उन्होंने यहां प्रधानमंत्री आवास में हितग्राही को गृह प्रवेश कराया। उन्होंने वहां के निवासियों से चर्चा के साथ पीएम जनमन योजना के लाभों से सभी को अवगत कराया।

## मनाया गया राष्ट्रीय खेल दिवस

नरसिंहपुर। राष्ट्रीय खेल दिवस पर शास उच्च माध्यमिक विद्यालय सिहपुर बड़ा में रस्साकसी, दौड़,कबड्डी के खेल आयोजित हुए। आयोजक खेल विभाग के युवा समन्वयक, कबड्डी प्रशिक्षक विकास शर्मा द्वारा खिलाड़ियों एवं छात्रों को जीवन शैली में खेलों के महत्व को बताया, खेलों में रुचि रखने वाले पूर्व खिलाडी शिक्षक राजेश शर्मा के द्वारा हकी के जादुगर मेजर ध्यानचंद की जीवनी के बारे में बताया गया। आयोजन में पूर्व खिलाडी विमलेश दुबे, भूपेंद्र अमित शर्मा, प्रतीक शर्मा एवं शाला परिवार के शिक्षक,शिक्षिकाओं द्वारा खिलाड़ियों का उत्साहवर्धन किया गया। अंत में खिलाड़ियों को खेल विभाग की जिला खेल युवा कल्याण अधिकारी श्रीमती सुनीता यादव द्वारा उपलब्ध कई गई खेल किट का वितरण किया गया। कार्यक्रम का आभार प्रभारी प्राचार्य ब्रजेश शर्मा द्वारा किया गया।

# तोड़े गए बजरिया स्कूल के कागजात देने से कतरा रही नगरपालिका..

मानो किसी गुप्त ऐजेंडे पर काम कर रही हो नगरपालिका....



नर्मदापुरम। पाटय-पुस्तक निगम द्वारा बनाए गए शाला भवन को जर्जर कहकर नगरपालिका ने उसे समय पूर्व तोड़ तो दिया लेकिन उसी बजरिया स्कूल भवनों को तोड़कर अब नगरपालिका जानकारी देने से कतरा रही। सूचना का अधिकार के तहत मांगी गई बजरिया स्कूल को तोड़े जाने की शुरुआती दौर के नोटशीट से लेकर आज दिनांक तक स्कूल भवन तोड़ने तक जितनी भी कार्रवाई नगरपालिका ने परिषद हो या पीआईसी से प्रस्तावित अनुमति, अनुशंसा के लिए शिक्षा विभाग सहित लोकनिर्माण विभाग की रिपोर्ट और ऑडिटोरियम निर्माण के लिए की गई कसरत के पत्रों की सत्य प्रतिलिपि मांगे जाने पर उसने एक महीने की समयावधि निकाल दी लेकिन बजरिया स्कूल से संबंधित कागजात नहीं दे पाई।

आवेदनकर्ता की प्रथम अपील ज्वाइंट डायरेक्टर नगरीय प्रशासन को प्रस्तुत की गई। वहां भी समयावधि में एक पत्र नगरपालिका को लिखने के सिवा दूसरा पत्र नहीं बढ़ पाया, समयावधि पूर्ण होने के बाद अब जब ज्वाइंट डायरेक्टर सुरेश बेलिया को द्वितीय अपील में जाने के लिए आवेदन पत्र पर फैसला देने के लिए कारवाई हेतु कहा। तब उन्होंने संबंधित को नगरपालिका के संबंधित सब- इंजिनियर महेंद्र तोमर से मिलने को कहा यहां सब- इंजिनियर महेंद्र तोमर उन्हें ज्वाइंट डायरेक्टर के कहने पर भी जानकारी नहीं दे पा रहे। लगभग ढाई महीने से सूचना का अधिकार के तहत नहीं मिल पा रही जानकारी के पीछे आखिर क्या राज हो सकता जिस इस काम के प्रभारी अधिकारी महेंद्र तोमर देने से कतरा रहे।

यह अबूझ पहेली बन गया। गौरतलब हो नगरपालिका की जमीन 15/1 पर रसूख के दम पर अवैध भवन निर्माण कर स्कूल चलाया जा रहा इतना ही नहीं सड़क किनारे नजूल भूमि पर अतिक्रमण कर काम्प्लेक्स बना कर उससे लाखों रुपए किराया वसूला जा रहा। पूरे मामले में प्रशासन की चुप्पी और विधायक को दखलंदाजी ने नगर की धरोहर प्राथमिक शाला बजरिया को अपने मनसुबे नुसार तुड़वाकर सरकारी पैसों से निर्मित होने वाले ऑडिटोरियम को शायद निजी कब्जे में लिए जाने का एजेंडा अतिक्रमण कर्ता ने बनाए हो..? अरबों की भूमि हथियाने को लेकर गुप्त ऐजेंडे पर काम हो रहा जिसमें कलेक्टर की भूमिका भी अहम मानी जाती है।

# अतिथि शिक्षकों की सांध्य- रात्रि कालीन ब्लाक स्तर बैठक सम्पन्न 2 व 5 सितंबर की रेलियों की हो रही तैयारियां

नरसिंहपुर। अतिथि शिक्षकों के महासंघ के प्रान्त कार्यकर्ता व जिला अध्यक्ष एस के सोनी ने कदेली नर. में सांध्य- रात्री कालीन बैठक आयोजित करते हुए बताया कि महासंघ के आवाहन पर पूर्व मुख्यामंत्री शिवराज सिंह चौहान के द्वारा आयोजित अति.शि. महापंचायत के आयोजन को दिनांक 2 सितंबर 2024 एक वर्ष पूर्ण होने पर एवं शिक्षक दिवस 5 सितंबर 2024 के अवसर पर क्रमशः प्रत्येक जिला मुख्यालय में और राजधानी भोपाल स्तर पर आक्रोशित अति. शि. हाथ में तिरंगा दूसरे हाथ में घोषणाओं को पूरा करें का आवेदन पत्र लेकर सड़कों पर उतरेंगे और महापंचायत के किए गए वादों के आदेश जारी करने के लिए निवेदन करेंगे। इन कार्यक्रमों के लिए अतिथि शिक्षकों में अद्भुत उत्साह व्याप्त है मप्र सरकार अति.शि. की महापंचायत होने पर भी भविष्य को सुरक्षित नहीं कर रहे है जिसका परिणाम वर्तमान में उनको स्कूलों से बाहर किए जाने के रूप में स्पष्ट दिख रहा है। जिला मुख्यालय नरसिंहपुर में दिनांक 02 सितंबर 2024 को ज्ञापन, आवेदन एवं तिरंगा रैली एवं मुख्यमंत्री के नाम जिला कलेक्टर को महासंघ का ज्ञापन व व्यक्तिगत आवेदन के अक्सर एवं 5 सितंबर 24 भोपाल की विशाल तिरंगा रैली के लिए नरसिंहपुर ब्लॉक व नगर की एक सांध्य- रात्री कालीन आभश्यक बैठक का आयोजन धनार कलोनी में बुजेंद्र नेमा केनिवास पर किया गया।इस बैठक में सभी वक्ताओं ने अति. शि. के असुविधित भविष्य एवं सरकार के द्वारा महापंचायत के बातों का पुरान करने के लिए अपना आक्रोश और चिंतन प्रकट किया। उक्त दोनों कार्यक्रमों के लिए आवश्यक रणनीति का निर्माण किया गया। महा पंचायत की घोषणयो के लिए सभी संगठन एक है और इसमें ही सभी अतिथि शिक्षकों का

हित हुया हुआ है चर्चा की गई। नए ज्वाइन अति. शि. भी इन कार्यक्रमों में सहभागिता देंगे आवाहन किया गया। जागरूक अतिथि शिक्षक अपनी जिम्मेदारी निभाते हुए सूची बना कर कम से कम 10 अन्य को प्रेरित करें।महिला अति. शि. जागरण के लिए 09 सदस्यीय नव शक्ति महिला प्रेरणा मंडल का ब्लाक स्तरीय गठन किया गया जिसमें प्रतिभा सिंह ,जया सोनी, सरिता



गुप्ता ,नजमा खान आदि को रखा गया है। बैठक में जिला उपाध्यक्ष बुजेंद्र नेमा, ब्लॉक अध्यक्ष सचिन शर्मा, शशिकांत मिश्र, अरुण पाठक, सरिता गुप्ता,रीना पाठक, नेहा पालीवाल, जया सोनी, शिवम नेमा, नाजिया खान, प्रतिभा जाट, भूपाल पटेल, चंद्रभान पटेल, मनीष कुमार उडेनिया, सीताराम पटेल,रादीप कुमार, राजकुमार चौधरी, अंकित जाट, सुनील विश्वकर्मा, मनीष त्रिपाठी, शिवम साहू, पी.एल.खरे, भूपेन्द्र कुमार शर्मा, पंकज राजपूत व भगवत जाट, परबेज खान अतिथि शिक्षक परिजन के अलावा अन्य नागरिक भी उपस्थित रहे।

कलेक्टर श्री ऋषव गुप्ता ने सुरक्षा व्यवस्था को लेकर जिला चिकित्सालय का किया निरीक्षण

# जिला चिकित्सालय परिसर के शासकीय आवास में कोई भी चिकित्सक प्रायवेट प्रेक्टिस नहीं करेंगे : कलेक्टर श्री गुप्ता

देवास। कलेक्टर श्री ऋषव गुप्ता एवं पुलिस अधीक्षक श्री संपत उपाध्याय ने शुक्रवार को महात्मा गांधी जिला चिकित्सालय का जिला प्रशासन, पुलिस विभाग और स्वास्थ्य विभाग सहित अन्य विभाग के अधिकारियों के साथ निरीक्षण किया। निरीक्षण के दौरान एडीएम श्री प्रवीण फुलपगारे, एसएसपी श्री जयवीर सिंह भदौरिया, नगर निगम आयुक्त श्री रजनीश कसेरा, एसडीएम श्री बिहारीसिंह, सीएसपी श्री दिशेष अग्रवाल, डिप्टी कलेक्टर श्री अभिषेक शर्मा, सीएमएचओ डॉ. सरोजनी जेम्स बेक, सिविल सर्जन डॉ. एस.के.खरे, आर.एम.ओ. डॉ. अजय पटेल, अमलतास अस्पताल, आदियोगी अस्पताल, विनायक अस्पताल के संचालक सहित अन्य प्रशासनिक एवं पुलिस अधिकारी, चिकित्सक एवं सहित अन्य संबंधित अधिकारी उपस्थित थे।।

कलेक्टर श्री ऋषव गुप्ता ने महात्मा गांधी जिला चिकित्सालय परिसर में बने कार्यालय एनआरसी, जन्म- मृत्यु शाखा, पीएम रूम सहित मेटर्निटी भवन के विभिन्न वार्डों का निरीक्षण किया। उन्होंने कहा कि पीएम रूम का विस्तार कर एक और रूम बनाया जाए तथा वहां पर अन्य सुविधाएं कराई जाएं। कलेक्टर श्री गुप्ता ने निर्देश दिए कि सीएमएचओ कार्यालय, जिला अस्पताल, नर्सिंग कॉलेज, मेटर्निटी विंग के सभी रास्तों पर लाइट की व्यवस्था किया जाए। उन्होंने बंद पड़े पीड लाइट को शीघ्र चालु करने के निर्देश नगर निगम को दिए। उन्होंने कहा कि अस्पताल के पीछे स्ट्रीट लाइट लगाएं। नर्सिंग कॉलेज और परिसर में साफ- सफाई की जाए। अस्पताल के परिसर में हाई क्रांलिटी के कैमरे लगाई जाए तथा एक कंट्रोल रूम स्थापित कर सिस्टम लगाया जाए। कंट्रोल रूम के माध्यम से अस्पताल में निरन्तर निगरानी रखी जाए। अस्पताल या परिसर में किसी व्यक्ति पर संदेह होने पर तुरंत अनाउंसमेंट किया जाए। अस्पताल परिसर में स्टॉफ पार्किंग, मेटर्निटी भवन के पास कवाचेंये वहां दीवार पर मार्किंग करें तथा अस्पताल परिसर में एम्बुलेंस के लिए रिजर्व स्थान रखा जावे। नवीन



भवन में 4 पुलिस जवान की ड्यूटी रहेगी। इनके द्वारा निरन्तर निगरानी रखी जावेगी। जिला अस्पताल के लिए चिकित्सक और स्टॉफ के क्वार्टर बनाए गए हैं वहां की बाउंड्रीवाल को तार फैसिंग से कवर किया जाए। कलेक्टर श्री गुप्ता ने कहा कि अस्पताल में पर्याप्त सुरक्षा प्रबंधन के लिए सेक्युरिटी गार्ड की व्यवस्था की जाए। अस्पताल परिसर में कार्य करने वाले जिसमें सिक्योरिटी गार्ड, पार्किंग व्यवस्था, सफाई कर्मचारी, लॉन्डी, खाना बनाने वाले या अन्य आउटसोर्स एजेंसी के कर्मचारियों का पुलिस वेरीफिकेशन होने के पश्चात ही कार्य पर रखा जाए। अस्पताल के चिकित्सक, नर्सिंग स्टॉफ, पैरामेडिकल स्टॉफ सहित अन्य स्टॉफ और आउट सोर्स एजेंसी के कर्मचारियों सभी का आईडी कार्ड अनिवार्य किया जाए तथा ये सभी निर्धारित ड्रेस कोड में ही कार्य करेंगे। अस्पताल परिसर में अनुपयोगी कबाड़ है, उसे तुरंत हटाने की कार्रवाई करें। कलेक्टर श्री गुप्ता ने निर्देश दिए अस्पताल के स्टॉफ के वाहनों पर बड़ा स्टिकर लगाएं, जिससे उनके वाहनों की पहचान हो सके।



निरीक्षण के दौरान कलेक्टर श्री गुप्ता ने जिले में संचालित 100 बेड से अधिक के अस्पतालों में जिला अस्पताल, अमलतास अस्पताल, आदियोगी और विनायक अस्पताल के संचालनकर्ता और सिविल सर्जन जिला अस्पताल को निर्देश दिए गए हैं कि अस्पताल में मरीज के साथ एक ही अटेंडर रहेगा। इसके लिए भर्ती के समय 2 पास बनाकर दिये जाने की व्यवस्था की जाए, सेक्युरिटी गार्ड द्वारा नियम का पालन करवाये। एक मरीज के साथ एक अटेंडर ही रहे इसकी नियमित मॉनिटरिंग प्रबंधक द्वारा की जाए। सिक्यूरिटी से संबंधित प्रति सप्ताह या 15 दिन में अपनी रिपोर्ट पुलिस को भेजेंगे। अस्पताल में नियमित आकस्मिक मॉनिटरिंग एसडीएम और तहसीलदार द्वारा की जाएगी।

कलेक्टर श्री गुप्ता ने निरीक्षण के दौरान देखा कि चिकित्सकों को परिसर में सरकारी आवास आवंटित किए गए पर प्रायवेट प्रेक्टिस के बोर्ड लगे है सिविल सर्जन डॉ खरे को निर्देश दिये कि परिसर के शासकीय आवास में कोई भी चिकित्सक प्रायवेट प्रेक्टिस नहीं करेंगे। इसके

दो कविताएँ



राजकुमार कुम्भज

### 1. कष्टराग-एक

यहाँ हैं, तो क्या वहाँ नहीं हैं?
कोन कहता है कि कष्ट कहाँ-कहाँ नहीं हैं?
जो यहाँ हैं, वो वहाँ-वहाँ भी हैं
और जो वहाँ हैं, वो यहाँ-यहाँ भी हैं
कष्ट है कि नष्ट नहीं है, हर कहीं है
फिर एक कष्ट हो, एक जगह हो, तटस्थ हो
तो बताएँ भी कि कष्ट कहाँ नहीं हैं?
ऊपर से चादर है परत-दर-परत बर्फ़ की,
भीतर ही भीतर धड़क रही है ज्वालाएँ
ऊपर से कलियाँ हैं गुलाब की-सी शबाब पर
भीतर ही भीतर हलाहल, काँटों भरी मालाएँ
दीप जलाओ, दीप जलाओ, बड़ा अँधेरा है
गैर तो हार गए, अपनों ने घेरा है
लहर-लहर तड़प है, जप-तप करती हड़प है
कोन कहता है कि इड़प कहाँ-कहाँ नहीं हैं?
यहाँ हैं, तो क्या वहाँ नहीं हैं?

### 2. कष्टराग-दो

कारण नहीं, तो कष्ट नहीं
किसी न किसी कारण ही कोई कष्ट होता है
कष्ट होता है, कारण होता है, आदमी होता है
आदमी वही आदमी होता है जिसको कष्ट होता है
कष्ट नहीं, आदमी नहीं, कारण नहीं
बरीर कारण, बरीर कष्ट, आदमी नहीं
दूर-दूर कष्ट नहीं, दूर-दूर आदमी नहीं
आदमी से दूर-दूर कष्ट नहीं
कष्ट से दूर-दूर आदमी नहीं
आदमी भी आदमी नहीं, अगर कष्ट नहीं
कारण नहीं, तो कष्ट नहीं.

## देवास में रैन वाटर हार्वेस्टिंग विषय पर कार्यशाला/जागरूकता कार्यक्रम आयोजित



बचाओ बेटी पढ़ाओ योजना महिला सशक्ति करण के क्षेत्र में बहुत ही उपयोगी है।

मास्टर ट्रेनर श्री रवि जायसवाल एवं श्रीमती लिपि भार्गव द्वारा पोषण वाटिका एवं मोहन वर्मा द्वारा रैन वाटर हार्वेस्टिंग सिस्टम

निर्माण पर विस्तृत जानकारी प्रदान की गई कि रैन हार्वेस्टिंग सिस्टम हमारे लिये किस प्रकार उपयोगी हो सकता है। हम सभी को अपने घर पर पोषण वाटिका एवं रैन वाटर हार्वेस्टिंग सिस्टम निर्माण करना चाहिए

# 11 महीने बाद भी बाँयोटेक्नोलॉजी पार्क में एक ईंट नहीं जुड़ी!

## भूमिपूजन में 2.18 करोड़ का लगा था ‘टेंट’, 48 लाख का भोजन

**भोपाल।** मध्य प्रदेश के नीमच जिले में करीब 11 महीने पहले बाँयोटेक्नोलॉजी पार्क की नींव रखी गई थी। इस पार्क का निर्माण जावद विधानसभा क्षेत्र में होनी है। 100 करोड़ रुपए की लागत से बाँयोटेक्नोलॉजी पार्क का निर्माण 40 हेक्टेयर में होना था। इसके लिए केंद्र और राज्य सरकार ने फंड भी अलॉट कर दिया है लेकिन साइट पर एक ईंट तक नहीं जोड़ी गई है। जबकि इसके भूमिपूजन में लगभग पौने तीन करोड़ रुपए की राशि खर्च की गयी थी। 26 सितंबर 2023 को विधानसभा चुनाव से पहले पूर्व मुख्यमंत्री शिवराज सिंह चौहान ने इसका भूमि पूजन किया था। वर्तमान विधायक ओमप्रकाश सखलेचा उस समय एमएसएमई मंत्री थे, तब उन्होंने इस पार्क को लेकर कई तरह की बातें की थी, लेकिन विडंबना है कि भूमि पूजन व घोषणाओं के एक साल बाद भी मध्यप्रदेश का पहला बायो टेक्नोलॉजी पार्क मूर्तरूप नहीं ले पाया। नीमच जिले की सरवानिया महाराज नगर परिषद के पास गांव आमलीभाट के पास करीब 40 हेक्टेयर जमीन पर इस बायो पार्क का निर्माण होना था। एक साल बीतने के बाद भी यहां एक भी ईंट नहीं लग पाई। जहां पार्क बनना है, वहां वर्तमान में कीचड़ फैला है। बजट में 100 करोड़ रुपए स्वीकृत होने के बावजूद प्रदेश का पहला बाँयो टेक्नोलॉजी पार्क का कार्य शुरू तक नहीं हो पाया। कथित तौर पर यह कहा जाता है कि जब भूमिपूजन इसका हुआ



था, तब सरकार की तरफ से मंजूर फंड से ज्यादा की राशि खर्च की गई। वहीं, मेपकास्ट के जरिए इसका आयोजन किया गया था। भूमिपूजन और विज्ञान महोत्सव के लिए इवेंट मैनेजमेंट करनी वाली कंपनी को 2 करोड़ 18 लाख 38 हजार 282 रुपए का भुगतान किया गया। इसमें कंपनी की तरफ से टेंट, डोम, लाइट, साउंड सिस्टम, कूलर, कुसी, फैन, एसी, लाइट स्ट्रीमिंग, कट आउट, फूल और वीडियो ग्राफी समेत अन्य खर्च थे। साथ ही भोजन की व्यवस्था को लेकर 47 लाख 80 हजार 440 रुपए का भुगतान किया गया। वहीं, बाँयो टेक्नोलॉजी पार्क का काम कब शुरू होगा और खर्च को लेकर जब मेपकास्ट के निदेश डॉ अनिल कोठारी से मीडिया ने बात की। उन्होंने कहा कि शासन से स्वीकृति के बाद ही खर्च किए गए हैं। डॉ अनिल कोठारी ने सभी आरोपों को नकार दिया। साथ ही कहा कि

प्रशासकीय अनुमति के बाद ही सारे कार्य किए गए हैं। वहीं, काम कब से शुरू होगा। इस सवाल पर उन्होंने कहा कि इसके लिए एक अलग कंपनी बन रही है। सेक्शन आठ के अंतर्गत कंपनी गठन की प्रक्रिया चल रही है। कंपनी बनने के बाद फंड रिलीज हो जाएगा। कंपनी बनने के बाद काम शुरू हो जाएगा। तत्कालीन मंत्री और स्थानीय विधायक ओमप्रकाश सखलेचा ने नवभारत टाइम्स.कॉम से कहा कि फंड अलॉट हो गया। एक पॉलिसी अटकी है, जिसे कैबिनेट से मंजूरी मिलनी है। केंद्र सरकार से इसके लिए फंड आ गया है। उन्होंने कहा कि मंजूरी मिलने के बाद काम शुरू हो जाएगा। बाकी सारी चीजें तैयार हो गई हैं। हालांकि भूमि पूजन में खर्च को लेकर तत्कालीन मंत्री को कोई जानकारी नहीं है। बायोटेक्नोलॉजी पार्क बनाने का मुख्य उद्देश्य नवीन अनुसंधान और विकास संबंधी गतिविधियों को बढ़ावा देना

# वाटर कैनन के प्रेशर से बैरिकेड से गिरे पीसीसी चीफ जीतू पटवारी

## भोपाल में यूथ कांग्रेस का प्रदर्शन,कार्यकर्ताओं को गिरफ्तार कर बस में ले गई पुलिस

**भोपाल।** भोपाल में यूथ कांग्रेस ने एग्जाम में गड़बड़ी, पेपर लीक, नर्सिंग घोटाला, बेरोजगारी और महंगाई के खिलाफ प्रदर्शन किया। शुक्रवार दोपहर को कांग्रेस नेता और कार्यकर्ता रोशनपुरा चौराहे पर इकट्ठा हुए और सीएम हाउस का घेराव करने आगे बढ़े। पुलिस ने कार्यकर्ताओं को पहले ही बैरिकेड लगाकर रोक दिया। कांग्रेस कार्यकर्ता के साथ ही प्रदेश कांग्रेस अध्यक्ष जीतू पटवारी भी बैरिकेड पर चढ़ गए। पुलिस ने प्रदर्शनकारियों को रोकने के लिए वाटर कैनन चलाया। पानी के प्रेशर से जीतू पटवारी बैरिकेड से गिर गए। कुछ कार्यकर्ता भी घायल हो गए। पुलिस ने कार्यकर्ताओं पर आंसू गैस भी छोड़ी। इसके बाद पुलिस कार्यकर्ताओं को गिरफ्तार कर बसों से ले गई। इससे पहले मध्यप्रदेश कांग्रेस अध्यक्ष जीतू पटवारी ने कहा, ये सरकार मोहन यादव और बीजेपी की सरकार नहीं माफियाओं की सरकार है। आंदोलन में यूथ कांग्रेस के राष्ट्रीय अध्यक्ष श्रीनिवास बीवी, प्रदेश कांग्रेस अध्यक्ष जीतू पटवारी, नेता प्रतिपक्ष उमंग सिंघार, पूर्व केंद्रीय मंत्री अरुण यादव, यूथ कांग्रेस के प्रदेश अध्यक्ष मितेंद्र दर्शन सिंह ने बताया, यूथ कांग्रेस ने दो महीने पहले ‘क्या हुआ तेरा वादा’ अभियान शुरू किया था। इसमें करीब साढ़े चार लाख युवाओं ने पोस्ट कार्ड सीएम डॉ. मोहन यादव को सौंपने जा रहे थे। बता दें,

पिछले आठ दिन में कांग्रेस का ये चौथा बड़ा प्रदर्शन है।

### पटवारी बोले- खून की आखिरी बूंद तक संविधान की रक्षा की लड़ाई लड़ी जाएगी



प्रदेश कांग्रेस अध्यक्ष जीतू पटवारी ने कहा कि कार्यकर्ता अपने खून की आखिरी बूंद तक जातिगत जनगणना की लड़ाई लड़ेगा। किसानों की एमएसपी, धान और सोयाबीन के दाम और ढाई लाख नौकरियां जब तक सरकार नहीं देगी, खून की आखिरी बूंद तक संविधान की रक्षा की लड़ाई लड़ी जाएगी। बहनों और दलितों पर अत्याचार इस सरकार में हो रहा है। ये माफिया की सरकार है। गुजरात से प्रदर्शन में शामिल होने आई प्रियंका पटेल ने कहा कि हम शांतिपूर्ण तरीके से प्रदर्शन कर रहे थे। पुलिस ने वाटर कैनन चलाया। आंसू गैस के

गोले छोड़े। कई साथियों को चोट लग गई। युवाओं को साथ हो रही बर्बरता गलत है। सरकार को इस पर जवाब देना होगा। हम युवाओं के मुद्दे उनके हक की बात रख रहे थे। यूथ कांग्रेस के राष्ट्रीय अध्यक्ष श्रीनिवास बीवी ने कहा कि हम युवाओं के लिए रोजगार, नौकरी मांग रहे हैं। पिछले पांच साल में 20

एग्जाम हुए। 30 हजार लोगों को अपाईटमेंट दिया। अब तक एक भी जॉइन नहीं हुआ। सरकार हम पर लाठी चला रही है। भोपाल में प्रदर्शन कर रहे यूथ कांग्रेस कार्यकर्ताओं को पुलिस गिरफ्तार कर बसों में ले गई। यूथ कांग्रेस कार्यकर्ताओं को रोकने के लिए पुलिस ने बैरिकेड लगाए थे। प्रदेश कांग्रेस अध्यक्ष जीतू पटवारी बैरिकेड पर चढ़ गए। पुलिस ने वाटर कैनन चलाया। पानी के प्रेशर से पटवारी नीचे गिर गए। हरदा से कांग्रेस विधायक आरके दोगने ने कहा कि हमारी सभा हुई। इसके बाद हम शांतिपूर्ण तरीके से सीएम हाउस की ओर जा रहे थे। बैरिकेड से पहले ही रोक लिया गया। वाटर कैनन चलाया गया। आंसू गैस छोड़ी गई। धक्का-मुक्की कर कार्यकर्ताओं को भगाया गया। ये दुर्भाग्य है। हम जनता की मांग लेकर जा रहे थे। सरकार को सुनना चाहिए। जनता की जायज मांगें हैं। किसानों को समर्थन मूल्य नहीं मिल रहा है। युवा परेशान है। हम सरकार के सामने शांतिपूर्ण तरीके से बात रखना चाहते थे। भगदड़ में कुछ कार्यकर्ता घायल हो गए। सरकार को लोगों की समस्या का समाधान करना चाहिए।

# प्रदेश में 275 सीएम राइज स्कूल हो रहे संचालित

## बच्चों को स्कूल पहुंचने के लिए दी जा रही है निःशुल्क परिवहन सेवा

**भोपाल।** स्कूल शिक्षा विभाग शासकीय स्कूलों में शिक्षा के गुणात्मक सुधार के लिये योजनाबद्ध तरीके से कार्य कर रहा है। प्रदेश के विभिन्न जिलों में पहले चरण में 275 सीएम राइज स्कूल संचालित हो रहे हैं। दूसरे चरण में प्रदेश में 5 हजार 986 स्कूलों को सीएम राइज स्कूल के रूप में विकसित करने का कार्यक्रम तैयार किया गया है। प्रदेश के सीएम राइज स्कूल योजना का पहला सर्व-सुविधायुक्त भवन शासकीय उच्चतर माध्यमिक विद्यालय गुलाना जिला शाजापुर में लोकार्पित हो चुका है। पहले चरण में 270 सीएम राइज स्कूलों के भवन निर्माण के प्रशासकीय स्वीकृति जारी की जा चुकी है। इनमें से 247 विद्यालयों में भवन निर्माण का कार्य प्रारंभ हो चुका है। वर्ष 2024-25 में प्रदेश में 122 सीएम राइज स्कूल भवन



निर्माण पूरे कर लिये जायेंगे। सीएम राइज स्कूल योजना को गुणवत्तायुक्त समावेशी शिक्षा एवं सुशासन की श्रेणी में वर्ष 2023 में राष्ट्रीय स्तर का प्रतिष्ठित स्कॉच

अवार्ड भी प्राप्त हो चुका है। प्रदेश में संचालित सीएम राइज स्कूल में बच्चों को स्कूल तक पहुंचाने के लिये निःशुल्क परिवहन सेवा भी प्रारंभ की गई है।

### 32 हजार से अधिक शिक्षकों की भर्ती

प्रदेश में पिछले तीन शिक्षा सत्र में प्राथमिक, माध्यमिक और उच्च माध्यमिक शिक्षक एवं अन्य पदों पर स्कूल शिक्षा विभाग द्वारा 32 हजार 82 शिक्षकों की भर्ती की गई है। प्रदेश में बच्चे स्कूल सुविधाजनक तरीके से पहुंच सकें, इसके लिये वर्ष 2024-25 में 4 लाख 50 हजार पात्र छात्र-छात्राओं को निःशुल्क साइकिल प्रदान की जायेंगी। नवीन शिक्षक आवास योजना के अंतर्गत शैक्षणिक व्यवस्था में और अधिक गुणवत्ता लाने के लिये ग्रामीण शिक्षकों को आवास योजना की स्वीकृति दी गई है। कक्षा एक और दो के बच्चों के लिये राज्य सरकार ने दक्षता फेमवर्क भी तैयार किया है। इसमें निर्धारित लर्निंग आउटकम्स के आधार पर हिन्दी, अंग्रेजी एवं गणित की अभ्यास पुस्तिकाएँ एवं लर्निंग किट तैयार कर वितरित किये गये हैं। प्रदेश में सेनिटेशन एवं हाइजीन योजना में कक्षा 7 से 12 में अध्ययनरत 19 लाख छात्राओं के बैच खातों में 57 करोड़ रुपये की राशि स्कूल शिक्षा विभाग द्वारा सिंगल विलक के माध्यम से अंतरित की गई है।

# ताज संरक्षण की पाबंदियों से परेशान इंडस्ट्री ग्वालियर होंगी शिफ्ट

## आगरा का चमड़ा उद्योग, फिरोजाबाद से कांच और चूड़ी बनाने वाले बड़े इंडस्ट्रीज भी आने को तैयार

**भोपाल।** आगरा सहित यूपी के चार जिलों के फुटवियर, चमड़ा, कांच, ऑटो पार्ट्स सहित कई अन्य सैमेंट कारोबारी ग्वालियर-चंबल अंचल में आने को तैयार हैं। ऐसा इसलिए हो रहा है क्योंकि आगरा में ताज महल की सुरक्षा व संरक्षण के लिए बनाए गए ताज ट्रैोजियम जोन (टीटीजेड) में ताजमहल से 120 किमी के एरिया को संरक्षित क्षेत्र घोषित किया गया है। इसकी जद में आगरा, मथुरा, फिरोजाबाद व एटा के बड़े इंडस्ट्रीज एरिया शामिल हो गए हैं। जहां कई उद्योग स्थापित हैं। फिरोजाबाद में तो कांच और चूड़ी बनाने के बड़े उद्योग हैं। अब वहां के कारोबारी ग्वालियर शिफ्ट होने की तैयारी कर रहे हैं। टीटीजेड के कारण इन चारों जिलों में न तो पुपुरने उद्योगों का पर्याप्त विस्तार हो पा रहा है और न नए निवेश बड़े उद्योग के रूप में आ पा रहे हैं। यहां के उद्योगपति नई जगह की तलाश में थे, इनकी तलाश उस समय पूरी होती नजर आई जब आगरा के उद्योगपतियों ने बुधवार को ग्वालियर में हुई रोजनल इंडस्ट्रीज कॉन्क्लेव में मप्र के मुख्यमंत्री डॉ. मोहन यादव से मुलाकात की। मुख्यमंत्री ने इन लोगों की बात सुनने के बाद एमपीआईडीसी के अधिकारियों को जिम्मेदारी दी है कि वे उग्र और मप्र के उद्योग विभाग में उद्योगपतियों की बात करें। साथ ही रिपोर्ट देकर बताएं कि एमपीआईडीसी ने क्या क्या कार्रवाई की। जिससे उद्योगों का विस्तार रुका सुप्रीम कोर्ट ने एमसी मेहता बनाम यूनियन ऑफ इंडिया प्रकरण में सुनवाई करते हुए 1992 में फैसला दिया था। जिसके अनुसार ताजमहल के संरक्षण के लिए ताज ट्रैोजियम जोन (टीटीजेड) बनाया गया। ये जोन 120 किलोमीटर में बनाया, जिसमें आगरा, मथुरा, फिरोजाबाद और एटा के इंडस्ट्रियल एरिया आते हैं। सुप्रीम कोर्ट ने आदेश में कहा जिन उद्योगों से प्रदूषण फैलता है- उन्हें बंद किया जाए या फिर वे स्वच्छ ऊर्जा स्रोतों पर जाएं। जिसके बाद चिमनी आधारित कई उद्योग बंद हो



गए। वहीं, 2016 में सुप्रीम कोर्ट ने टीटी जोन में उद्योगों के विकास और विस्तार के लिए एडहॉक मॉनिटरियम लागू कर दिया। इस व्यवस्था के अनुसार उद्योगों के लिए राष्ट्रीय पर्यावरण अभियांत्रिकी अनुसंधान संस्थान (नारी) और सेंट्रल वॉटर कमिशन (सीडब्ल्यूसी) की एनओसी अनिवार्य कर दी गई। इन सभी नई पाबंदी एवं व्यवस्थाओं के कारण बड़े उद्योगों का विस्तार एवं स्थापना दोनों ही अटक गए हैं।

## ग्वालियर में सब्सिडी और रोड कनेक्टिविटी का फायदा

मप्र सरकार निवेशकों को उद्योगों पर श्रेणीवार सब्सिडी दे रही है। बीते दिनों प्रदेश के उद्योगपतियों के खाते में डीबीटी से सब्सिडी भेजी गई है। ग्वालियर से आगरा के लिए ग्रीनफील्ड एक्सप्रेस वे का काम जल्द शुरू होगा। इससे आगरा-ग्वालियर की दूरी 88 किमी रह जाएगी। पुराने 4 लेन हाइवे के साथ एक्सप्रेस वे से रोड कनेक्टिविटी का लाभ उद्योगों को मिलेगा। 6उद्योग इकाइयों को लेकर कोई सख्त गाइडलाइन नहीं है। जिससे किसी चुनौती का सामना करना पड़े। इंडस्ट्रियल एरिया घनी आबादी में नहीं है।

## इंदौर, भोपाल और नर्मदापुरम में झमाझम बारिश

### 31 अगस्त से जबलपुर-रीवा में तेज बारिश; प्रदेश में अब तक 33.6 इंच बारिश

**भोपाल।** मध्यप्रदेश में 31 अगस्त से मौसम का नया सिस्टम एक्टिव हो रहा है। यह 2 दिन राज्य के पूर्वी हिस्से- जबलपुर, रीवा, शहडोल और सागर संभाग में तेज बारिश कराएगा। शुक्रवार शाम को भोपाल और नर्मदापुरम में तेज बारिश हुई। वहीं इंदौर में दोपहर 1 बजे से तेज पानी गिर रहा है। मौसम विभाग के मुताबिक, आज मालवा-निमाड यानी इंदौर-उज्जैन संभाग में कहीं-कहीं तीखी धूप रहेगी। जबलपुर, ग्वालियर संभाग में हल्की बारिश और गरज-चमक की स्थिति बनी रहेगी। सीनियर मौसम वैज्ञानिक प्रकाश दावले ने बताया, एक मानसून ट्रफ प्रदेश के शिवपुरी, सीधी से होकर बंगाल की खाड़ी में बने लो प्रेशर एरिया में मजबूत हो रहा है। एक-दो दिन बाद यह असर दिखाते हुए आगे



बढ़ेगा। इसकी वजह से प्रदेश के पूर्वी हिस्से के जिलों में तेज बारिश हो सकती है। मध्यप्रदेश में अब तक 33.6 इंच बारिश हो चुकी है, जो सीजन की 90 प्रतिशत है। 3.7 इंच पानी और गिरते ही प्रदेश में सामान्य बारिश का आंकड़ा भी पार हो जाएगा। मंडला और सिवनी ऐसे जिले हैं, जहां 45-46 इंच पानी गिर चुका है, जबकि रीवा में सबसे कम

22.3 इंच बारिश हो हुई है। अब सितंबर में भी अच्छी बारिश का अनुमान है। मौसम विभाग की मानें तो सितंबर की शुरुआत भी तेज बारिश के साथ होगी। प्रदेश के बड़े डैम 90 प्रतिशत से ज्यादा भर चुके हैं। भोपाल के तीनों डैम- कलियासोत, केवा और भदभदा के गेट खुल चुके हैं, जबकि भोपाल के पास कोलार डैम के 8 में से 4 गेट खोले जा चुके हैं। इस साल पूरे जबलपुर संभाग में तेज बारिश हो रही है। मंडला जिला सबसे आगे हैं। यहां 46 इंच से ज्यादा पानी गिर चुका है। सिवनी में 45 इंच बारिश हो गई है। सबसे ज्यादा बारिश के मामले में प्रदेश के टॉप-10 जिलों में सीधी, श्योपुर, छिंदवाड़ा, डिंडोरी, रायसेन, भोपाल, नर्मदापुरम और सागर जिले भी शामिल हैं।

## राजधानी में युवा संसद प्रभारियों का वीडियो कॉन्फ्रेंसिंग से प्रशिक्षण

### केसी गुप्ता बोले-संसदीय व्यवस्था की मजबूती के लिए युवा संसद प्रभारियों की भूमिका महत्वपूर्ण

**भोपाल।** भोपाल के पं. कुंजीलाल दुवे राष्ट्रीय संसदीय विद्यापीठ में आज युवा संसद प्रभारियों का प्रशिक्षण वीडियो कॉन्फ्रेंसिंग के माध्यम से आयोजित किया गया। इसके उद्घाटन सत्र में अपर मुख्य सचिव संसदीय कार्य विभाग श्री केसी गुप्ता शामिल हुए। कार्यक्रम को संबोधित करते हुए अपर मुख्य सचिव ने युवा संसद प्रभारियों को बताया कि भारत का लोकतंत्र दुनिया में अपनी विशिष्टता के कारण विशेष पहचान रखता है। देश का लोकतंत्र विश्व में सबसे बड़े लोकतांत्रिक देश के रूप में गिना जाता है। उन्होंने कहा कि युवा संसद प्रभारियों की भूमिका अधिक महत्वपूर्ण है। वे अपने शैक्षणिक संस्थानों में युवा संसद का मंचन कर अधिक से अधिक विद्यार्थियों



की सहभागिता सुनिश्चित करें। उन्होंने कहा कि बच्चे और युवा देश के भविष्य हैं। इन्हें संसदीय प्रणाली का ज्ञान होना जरूरी है। कार्यक्रम को डॉ. एन.के. थापक कुलगुरु एलएनसीटी विश्वविद्यालय एवं डॉ. धर्मेन्द्र पारे निदेशक जनजातीय संग्रहालय ने भी संबोधित किया। कार्यक्रम के प्रारंभ में संसदीय पीठ की संचालक डॉ. प्रतिमा यादव ने बताया कि यह

संसदीय पीठ वर्ष 1998 से निरंतर संचालित हो रही है। संसदीय पीठ के माध्यम से बच्चों और युवाओं को संसदीय प्रणाली के सिद्धांतों के बारे में जानकारी देने के प्रयास किये जा रहे हैं। संसदीय पीठ में हुए आज के कार्यक्रम में वीडियो कॉन्फ्रेंसिंग के माध्यम से प्रदेश के स्कूलों और बरकतउल्ल खिश्विद्यालय भोपाल के कॉलेजों के युवा संसद प्रभारियों को युवा संसद मंचन के बारे में विस्तार से जानकारी दी गई। कार्यक्रम के प्रथम सत्र में केन्द्रीय संसदीय कार्य मंत्रालय के उप सचिव श्री ए.बी. आचार्य ने युवा संसद प्रभारियों के सवालों के जवाब दिये। उन्होंने कहा कि नागरिकों के अनुशासन और निष्ठा से लोकतंत्र को मजबूती मिलती है।

# केंद्र से केन बेतवा लिंक परियोजना का रकबा बढ़ाने को मंजूरी

### ●अन्य योजनाओं पर 1150 करोड़ मिलेगे, दिल्ली से एमपी को सौगातें

### ●सीएम मोहन ने दिल्ली में केंद्रीय मंत्री सीआर पाटिल से की मुलाकात

**भोपाल।** मध्य प्रदेश के मुख्यमंत्री डॉ. मोहन यादव ने दिल्ली दौरे पर हैं। इस दौरान उन्होंने केंद्रीय जलशक्ति मंत्री सीआर पाटिल से भेंट मुलाकात की। दोनों दिग्गज नेताओं के बीच मुलाकात सीआर पाटिल के कार्यालय सीजीओ कॉम्प्लेक्स हुई। सीएम मोहन ने केंद्रीय मंत्री पाटिल से इस दौरान नदी जोड़ो परियोजना और केन-बेतवा लिंक परियोजना से जुड़े कई मुद्दों पर बातचीत की। मध्यप्रदेश नदी-जोड़ो अभियान में बड़ी भूमिका निभा रहा है। पीएम मोदी के नेतृत्व में एमपी और यूपी महात्माकांक्षी केन-बेतवा लिंक परियोजना पर काम कर रहे हैं। यह पूरी दुनिया में अपनी तरह की सबसे अलग परियोजना है। बुंदेलखंड क्षेत्र के विकास के लिए इस परियोजना से प्रदेश के 10 जिलों को सिंचाई और पेयजल आपूर्ति की सुविधा प्राप्त होगी। बुंदेलखंड पानी के अभाव में यह क्षेत्र संसाधनों की कमी का सामना कर रहा है।



सीएम मोहन यादव ने आगे कहा कि पीएम मोदी के नेतृत्व में केन-बेतवा परियोजना के माध्यम से इस क्षेत्र का चहुमुखी विकास होगा। सीएम मोहन ने आग्रह किया कि राज्य को दौधन बांध एवं लिंक नहर के भू-अर्जन एवं पुनर्विस्थापन हेतु 1150 करोड़ रुपए राशि केन्द्र से प्राप्त होना शेष है। जिसे केंद्रीय मंत्री ने शीघ्र जारी करवाने का आश्वासन दिया।

